

هفتاد و نهم

# خدا آمدن

بیک احکام  
شیخ الفیض حضرت مولانا محمد علی  
شیر الیوم دروازہ لاہور

۲۵ جمادی الاول ۱۳۸۴ھ  
۲ اکتوبر ۱۹۶۴ء

کے ازمطوعات انجمن خدام الدین لاہور



# احکامِ شریفِ رسول ﷺ

## مزید فضیلتِ جہاد

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ مَكْلُومٍ يُكَلِّمُ فِي سَبِيلِ اللَّهِ إِلَّا جَاءَ يَوْمَ الْقِيَامَةِ وَكَلِمُهُ يَدْفَعِي الْكُوفُ كُوفٌ دِيمٌ وَالرَّيْحُ بِرِيحٍ مُسَلِّكٍ مُتَّفَقٌ عَلَيْهِ -

ترجمہ - حضرت ابو ہریرہ رضی اللہ عنہ سے مروی ہے - بیان کرتے ہیں کہ رسول اللہ صلی اللہ علیہ وسلم نے فرمایا کوئی زخمی نہیں ہوگا - جو خدا کے راستہ میں زخمی کیا گیا ہو - مگر قیامت کے دن ایسے حال میں آئے گا - کہ اس کے زخم سے خون بہتا ہوگا - جس کا رنگ تو خون کا ہوگا - مگر خوشبو مشک کی ہوگی - (بخاری مسلم)

وَعَنْ مُعَاذِ بْنِ رَضِيٍّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ قَاتَلَ فِي سَبِيلِ اللَّهِ مِنْ رَجُلٍ مُسْلِمٍ فَوَاقٍ نَاقَةٍ وَجَبَتْ لَهُ الْجَنَّةُ وَمَنْ جُرِحَ جُرْحًا فِي سَبِيلِ اللَّهِ أَوْ نُكِبَ نَكْبَةً فَإِنَّهَا تَحْجِيهِ يَوْمَ الْقِيَامَةِ كَأَنْزَرَهُ مَا كَانَتْ كُوفُهُا الزَّعْفَرَانُ وَالزَّيْتُونُ كَالْمِسْكِ مَرَوَاهُ أَبُو دَاوُدَ وَالتِّرْمِذِيُّ وَقَالَ حَدِيثٌ حَسَنٌ

ترجمہ - حضرت معاذ بن جبل رضی اللہ عنہ سے روایت ہے - وہ نبی اکرم صلی اللہ علیہ وسلم سے نقل کرتے ہیں کہ آپ نے ارشاد فرمایا ہے کہ خدا کے راستہ میں جو مسلمان تھوڑی دیر بھی جہاد کرتا ہے - اس کے لئے جنت واجب ہو جاتی ہے - اور جو خدا کے راستہ میں کچھ زخمی کر دیا گیا - یا کوئی خراش وغیرہ لگ گئی - تو قیامت کے دن اس کو تروتازہ جیسا کہ وہ تھا ایسا ہی ملے گا حاضر ہوگا - جس کا رنگ زعفران کا رنگ ہوگا - اور اس کی خوشبو مشک جیسی ہوگی اس حدیث کو امام ابوداؤد اور ترمذی نے روایت کیا ہے - اور ترمذی نے کہا - کہ حدیث حسن ہے -

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ مَرَّ رَجُلٌ مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ بِشَعْبٍ فِيهِ عَيْنَةٌ مِنْ مَاءٍ عَذْبَةٍ فَأَعْجَبَتْهُ

فَقَالَ: لَوْ أَعَزَّلْتُ النَّاسَ فَأَقَمْتُ فِي هَذَا الشَّعْبِ وَلَمْ أَفْعَلْ حَتَّى أَسْتَأْذِنَ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ كَرَّ ذَاكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَفْعَلْ فَإِنَّ مَقَامَ أَحَدِكُمْ فِي سَبِيلِ اللَّهِ أَفْضَلُ مِنْ صَلَواتِهِ فِي بَيْتِهِ سَبْعِينَ عَامًا إِلَّا الْحُجَّةَ؟ أَعَزُّوا فِي سَبِيلِ اللَّهِ، مَنْ قَاتَلَ فِي سَبِيلِ اللَّهِ فَوَاقٍ نَاقَةً وَجَبَتْ لَهُ الْجَنَّةُ مَرَوَاهُ التِّرْمِذِيُّ وَقَالَ حَدِيثٌ حَسَنٌ وَالْفَوَاقُ مَا بَيْنَ الْحَلَبَتَيْنِ

ترجمہ - حضرت ابو ہریرہ رضی اللہ عنہ سے روایت ہے ..... بیان کرتے ہیں کہ رسول اللہ صلی اللہ علیہ وسلم کے ایک صحابی کا گزر ایک درہ پر سے ہوا - اس درے میں ایک چھوٹا سا ٹیٹھے پانی کا چشمہ تھا - ان کو چشمہ رپائیزی کی وجہ سے اچھا معلوم ہوا - انہوں نے دل میں کہا کیا اچھا ہوتا - کہ میں لوگوں سے کنارہ کشی کر کے اس گھاٹی میں رہتا لیکن جب تک رسول اللہ صلی اللہ علیہ وسلم سے اس کی اجازت نہ لے لوں - ایسا ہرگز نہ کروں گا - آخر کار انہوں نے رسول اللہ صلی اللہ علیہ وسلم سے اس کا ذکر کیا - تو حضور نے ارشاد فرمایا - کہ ایسا مت کرو - کیونکہ تم لوگوں میں سے کسی کا اللہ تعالیٰ کے راستہ میں ٹھہرنا اس کے اپنے گھر میں ستر سال نماز پڑھنے سے زیادہ فضیلت والا ہے - کیا تم یہ بات پسند نہیں کرتے - کہ اللہ تعالیٰ تم کو بخش دے اور تم کو جنت میں داخل کر دے اگر یہ چاہتے ہو تو اللہ تعالیٰ کے راستہ میں جہاد کرو جس نے اونٹنی کے دودھ دو دھ دو دھ دوہنے کے درمیان وقت کے برابر بھی اللہ تعالیٰ کی راہ میں جہاد کیا اس کے لئے جنت واجب ہوگی ترمذی نے اس حدیث کو ذکر کیا اور کہا حدیث حسن ہے "الفواق" دو مرتبہ دودھ دوہنے کے درمیان کا وقفہ

وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ "مَنْ خَيْرُ مَعَاشٍ النَّاسِ لَهُمْ رَجُلٌ مُسْلِمٌ يَغْنَانُ فَرَسَهُ فِي سَبِيلِ

اللَّهُ يَطِيرُ عَلَى مَنْبِهِ كَمَا سَمِعَ هَبْعَةً أَوْ فَرْغَةً طَارَ عَلَى مَنْبِهِ يَبْتَغِي الْقَتْلَ أَوِ الْمَوْتَ مَطَاةً أَوْ رَجُلًا فِي غَنِمَةٍ أَوْ تَسْقِيَةً مِنْ هَذَا الشَّعْبِ أَوْ بَطْنٍ وَإِدْرَاقًا مِنْ هَذَا الْأَوْبَةِ يُبَيِّمُ الصَّلَاةَ وَيُؤْتِي الزَّكَاةَ وَيُعِدُّ رُبِيَّةً حَتَّى يَأْتِيَهُ الْيَقِينُ لَيْسَ مِنَ النَّاسِ إِلَّا فِي خَيْرٍ مَرَوَاهُ مُسْلِمٌ

ترجمہ - حضرت ابو ہریرہ رضی اللہ عنہ سے روایت ہے - کہ رسول اللہ صلی اللہ علیہ وسلم نے فرمایا کہ لوگوں میں سب سے بہتر زندگی اس شخص کی ہے جو گھوڑے کی باگ تھامے ہوئے اللہ تعالیٰ کے راستہ میں تیار رہتا ہے - جہاں کوئی خطرہ اور پریشانی کی بات سنتا ہے فوراً گھوڑے کی پشت پر سوار ہو کر ہوا کی طرح میدان کی طرف اڑ جاتا ہے - قتل یا موت کا موقع اس کے مقامات میں تلاش کرتا رہتا ہے اور دوسرے اس شخص کی زندگی جو جو پہاڑیوں کی چوٹیوں میں سے کسی چوٹی پر یادادہ میں سے کسی وادی پر چند بکریاں ساتھ لئے ہوئے سکونت کرتا ہے نماز پڑھتا ہے زکوٰۃ دیتا ہے - اور مرتے دم تک اپنے رب کی عبادت کرتا ہے - اور لوگوں سے بھلائی کے علاوہ اس کو اور کوئی کام نہیں (مسلم)

وَعَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ فِي الْجَنَّةِ مَاءً دَرَجَةً أَعْدَهَا اللَّهُ لِلْمُجَاهِدِينَ فِي سَبِيلِ اللَّهِ مَا بَيْنَ الدَّرَجَتَيْنِ كَمَا بَيْنَ السَّمَاءِ وَالْأَرْضِ مَرَوَاهُ الْبُخَارِيُّ

ترجمہ - حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ جنت میں سو درجے ہیں - جو اللہ تعالیٰ نے مجاہدین فی سبیل اللہ کے لئے تیار کئے ہیں - اور ہر دو درجوں کے درمیان اتنا فاصلہ ہے - جتنا کہ آسمان اور زمین کے درمیان ہے (بخاری) وَعَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُلْجِجُ النَّاسُ رَجُلًا بَكِيٍّ مِنْ خَشْيَةِ اللَّهِ حَتَّى يَعُودَ اللَّبَنُ فِي الضَّرْعِ وَلَا يَجْتَمِعُ عَلَى عَبْدٍ عِبَارٌ فِي سَبِيلِ اللَّهِ وَدُخَانُ جَهَنَّمَ مَرَوَاهُ التِّرْمِذِيُّ وَقَالَ حَدِيثٌ حَسَنٌ صَحِيحٌ

ترجمہ - حضرت ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا کہ جو شخص خدا کے خوف اور خشیت سے رویا وہ ہرگز جہنم میں داخل نہیں ہو سکتا - یہاں تک کہ دودھ نکال لینے کے بعد پھر دودھ حقن میں لوٹ جائے اور خدا کے راستہ کا غبار اور جہنم کا دھواں دونوں میں نہیں ہو سکتے یعنی جو اس غبار میں لودہ ہو چکا ہے وہ اس دھوئیں سے آلودہ نہ ہوگا ترمذی نے اس حدیث کو ذکر کیا اور کہا حدیث حسن صحیح ہے -



# خدا و الدین

منظر حسین نظر

فون نمبر ۵۴۵۴۵

۲۵ جمادی الاول ۱۳۸۲ھ مطابق ۲ اکتوبر ۱۹۶۴ء شماره ۲۱

## انیت کا مذہب

اگر ظاہری آنکھوں سے دیکھا جائے تو موجودہ دنیا کا سب سے زیادہ طاقتور اور کشش انگیز ازم اور فلسفہ حیات اشتراکیت یا کمیونزم ہے۔ اس کی کشش انگیزی اور ظاہری جاذبیت کا یہ عالم ہے کہ بعض مسلمان بھی اس سے متاثر ہوئے بغیر نہیں رہے ہیں۔ حالانکہ مسلمانوں کا مذہب دنیا کے تمام مذاہب سے اعلیٰ، سب ازموں سے فائق، آسمانی اور بے ریب و شک ہے اور اسلام سے بڑا اشتراکیت کے لادینی فلسفہ کا کوئی دشمن نہیں۔

جہاں تک ہم نے غور کیا ہے اشتراکیت کی عام مقبولیت اور کشش کا راز حقیقت میں یہ نہیں کہ اس کا استدلال قومی اور موقوف مضبوط ہے یا اس میں بے شمار فوائد مضمر ہیں۔ بلکہ آج کی دنیا کا وہ ذہن ہے جو دولت اور مادیت کے مرکز پر گھوم رہا ہے۔ وہ قلب ہے جو نفس کی چوکھٹ پر سجدہ ریز ہو کہ دنیا اور محض دنیا ہی کو حاصل زندگی سمجھے ہوئے ہے۔ اور وہ جسم ہے جو روحانیت کی حلاوتوں سے قطعی نا آشنا ہے۔ بعض حضرات کی کیفیت یہ ہے کہ جس طرح ایک جمہور کا شخص چوری کی قباحت و شاعت کا علم رکھتے ہوئے بھی اضطراب و روٹی چرائتا ہے اسی طرح وہ بھی لادینی فلسفہ حیات کی قباحت و شاعت سے باخبر ہونے کے باوجود قریبی اور محسوس فوائد کی حرص میں اضطراب اُپہکتے ہوئے سناں دیتے ہیں کہ بھئی اور کچھ نہیں تو کمیونزم کے آنے سے روٹی تو ملے گی۔ درحقیقت یہ بھی نفس کا فریب اور

شیطان کا دھوکہ ہے اور اس سے بعض کمزور ایمان کے اشخاص گمراہ ہو سکتے ہیں چنانچہ اس صورت حال سے عہدہ برآ ہونے کے لئے علماء کرام اور خدامان دین مبین کا فرض ہے کہ وہ سطحی تقریروں کے بجائے ٹھوس اور علمی تقاریر کے ذریعے لوگوں کو صحیح معلومات بہم پہنچائیں۔ اور صحیح تفصیلات پر مشتمل لٹریچر پیش کریں تاکہ کمیونزم کے عیوب و نقائص اور اسلام کے محاسن و اوصاف دنیا کے سامنے آسکیں۔ ہماری معلومات کے مطابق بعض لوگ کمیونزم کے بنیادی فلسفے اور اہم اصولوں سے ناواقفیت کے باعث محض پردہ پیگڈے اور جزئی واقفیت کے سہارے کمیونزم کی طرف مائل ہو گئے ہیں۔ اور ان کا نیک نیتی سے خیال ہے کہ کمیونزم یا سوسلزم اسلام کے ساتھ جمع ہو سکتے ہیں۔ حالانکہ یہ بالکل انہونی اور لغو بات ہے۔ جس طرح آگ اور پانی کا اجتماع ناممکن ہے اسی طرح اسلام اور کمیونزم کا جمع ہونا ناممکن ہے کمیونزم اپنی سرشت، اپنے مزاج، اپنے شعور اور اپنی بنیاد کے اعتبار سے مذہب اور اخلاق کا دشمن ہے۔ اس کا ہر قدم مذہبی اقدار و اصول کی لاش پر سے گزرتا ہے اور اس کا پلودا مذہب و اخلاق کے خون سے سیراب ہوتا ہے اور اسلام اس کے برعکس سراسر مذہبی اقدار و اخلاق کا سرچشمہ اور مجموعہ ہے۔ آج بار بار جو یہ کہا جاتا ہے کہ اشتراکیت سرمایہ دارانہ نظام کے خلاف ایک باقاعدہ اور منظم تحریک ہے اور یہ مذہب کی دشمن نہیں بالکل بے بنیاد بات ہے اور

سالانہ چندہ  
گیارہ روپے  
مششماہی  
چھ روپے

دنیا کو فریب دینے کے لئے کہی جا رہی ہے روس میں مسجدوں کی تعداد گنونا اور مسلمانوں کی موجودگی کا اظہار کرنا صرف دھوکہ بازی ہے۔ یہ باتیں محض اس لئے کہی جاتی ہیں کہ دنیا میں اشتراکیت کو مقبول بنانے اور لوگوں کو دھوکہ فریب میں پھانسنے کے لئے ان کا کہا جانا ضروری سمجھا جا رہا ہے۔ اس کی حقیقت یہی ہے کہ اشتراکیت کی مذہب دشمنی کو پردہ پیگڈے کے لباس حریر میں چھپایا جائے۔ اور مساجد و مسلمان اور گرجاؤں وغیرہ کی تعداد گنا کر مذہب پرست ذہنوں کو اشتراکیت کی شدید نفرت سے باز رکھا جائے۔ جہاں تک ہم نے حالات و واقعات کا مطالعہ کیا اور پڑھا ہے روس کو اشتراکیت نے اخلاقی انار کی، صنعتی بیجانی اور حیوانیت کے ایک ایسے تاریک غار میں پہنچا دیا ہے جہاں سے اس کا نکلنا اگر ناممکن نہیں تو سخت مشکل ضرور ہے ہم مانتے ہیں کہ بے شک اشتراکیت کے بعض اصول اور بعض مادی منافع قابل قد بھی ہیں لیکن مقابلہ میں جتنی حیوانیت، خدا بیزاری اور فسطائیت اس میں پائی جاتی ہے وہ مادی منافع اور قابل قدر اصولوں سے کروڑ گنا بدتر ہے۔ پیٹ اور نفس کے تقاضوں پر جو لوگ مذہب، اخلاق، عصمت، حیا، ضمیر اور شرافت سب کچھ قربان کر سکتے ہیں۔ ان کے لئے تو بے شک اشتراکیت کے دامن میں ہوائے لذت کے چند جھونکے ہیں لیکن جو لوگ ایسا نہیں کر سکتے بلکہ خدا کی ذات اور پیغمبروں کی صداقت پر ایمان رکھتے ہیں اور مرنے کے بعد بھی ایک زندگی، ایک دنیائے نو، ایک بارگاہ عدل تسلیم کرتے ہیں۔ ان کے لئے اشتراکیت کی دنیا میں کوئی گنجائش نہیں۔ امن و راحت، سکون و اطمینان، انسانیت و شرافت اور حیا و ایمان صرف اسلام کے دامن میں دستیاب ہو سکتے ہیں اور اس لئے انسانیت کا مذہب فقط اسلام ہو سکتا ہے۔

○  
نمایاں داغ سجدہ سے اگر تیری جبین ہوتی  
یقیناً زیر گردن غیرت ماہ مبین ہوتی  
ستاروں ہی کو یہ ڈھونڈا کے ہیں دور بینوں  
خدا کی جستجو کرتے جو چشمِ دور بین ہوتی



مجلس ذکر :- ۱۰ جمادی الاول ۱۳۸۴ھ بمطابق ۱۹ اکتوبر ۱۹۶۲ء

# تواضع کی تعلیم

حضرت مولانا عبید اللہ انور مدظلہ العالی

الحمد لله وكفى وسلام على عباده الذين الصطفى اما بعد فاعوذ بالله من الشيطان الرجيم۔ بسم الله الرحمن الرحيم  
اللہ تعالیٰ کا فضل و شکر ہے۔ کہ اُس نے ہمیں یاد کی توفیق عطا فرمائی۔ اللہ تعالیٰ سے دعا ہے۔ کہ ہمیں استقامت عطا فرمائے۔ اور ہمیشہ ذکر اذکار اور ۵ وقتہ نماز باقاعدگی سے پڑھنے کی توفیق عطا فرمائے بڑے ہی بدبخت اور بد نصیب ہیں وہ لوگ جو اللہ تعالیٰ کی ہزاروں نعمتیں کھانے کے باوجود اس کا شکر ادا نہیں کرتے۔ اور اُن کو ذکر اللہ اور نماز کی توفیق نہیں کہ اکثریت اللہ تعالیٰ کے احکام سے بے خبر ہے۔ کئی نام کے مسلمان کہتے ہیں کہ ہم نے نماز پڑھ کر دیکھ لیا ہے۔ کہ کیا ملتا ہے۔ حالانکہ اُن جاہلوں اور بے وقوفوں کو علم نہیں کہ نماز اور عبادت ہمارا فریضہ زندگی ہے اللہ تعالیٰ فرماتے ہیں۔  
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ  
ترجمہ۔ ہم نے جن اور انسان کو فقط اپنی عبادت کے لئے پیدا کیا ہے۔

اس کے علاوہ انسانی فطرت ہے۔ کہ نیکی کا بدلہ نیکی سے دے۔ اگر کوئی احسان کرتا ہے خوش اخلاقی سے پیش آتا ہے۔ انسانی فطرت کا تقاضا ہے۔ کہ اُس کے ساتھ احسان کیا جائے خوش اخلاقی سے پیش آیا جائے۔ اسی طرح ہم پر اللہ تعالیٰ کے بے انتہا احسانات اور انعامات ہیں۔ ہم ہزاروں نعمتوں کو کھاتے ہیں۔ تو فطرت کے تقاضے کے مطابق اللہ تعالیٰ کا شکر بجا لانا چاہئے۔ اور شکر زبان اور عمل دونوں سے ادا کیا جائے۔ اُس کے لئے ذکر اللہ اور نماز پڑھی جائے۔ مال و دولت ہے۔ تو زکوٰۃ و خیرات کی جائے۔ اللہ ہم سب کو نیک اور پاکیزہ بنائے۔ اور اللہ تعالیٰ نے جو وعدے اپنے نیک بندوں کے لئے فرمائے ہیں۔ وہ وعدے ہم پر پورے فرمائے آمین۔

حضرت روحانی امراض کی طرف توجہ دیا کرتے تھے۔ آج میں تواضع کے متعلق کچھ موصوفات

پیش کرتا ہوں۔  
قرآن حکیم نے جن اخلاق پر خاص طور پر زور دیا ہے۔ اُن میں ایک تواضع ہے۔ تواضع تکبر کی ضد ہے۔ اس کا مطلب یہ ہے۔ کہ انسان دوسروں سے اپنے کو کمتر جانے اور عاجزی اختیار کرے۔ اگر انسان اپنے کو دوسروں سے کمتر سمجھے گا۔ تو کسی پر ظلم نہیں کرے گا دوسروں کے ساتھ اچھا برتاؤ کرے گا  
اگر آپ چاہتے ہیں۔ کہ دوسرے آپ کے ساتھ نیکی کریں۔ اچھا سلوک کریں۔ تو آپ دوسروں کے ساتھ نیکی اور اچھا سلوک کرنے میں پہل کریں حضور صلی اللہ علیہ وسلم کی طبیعت مبارک میں نہایت عاجزی۔ انکاری اور تواضع تھی  
اللہ تعالیٰ کا فرمان ہے۔ سَابِقِ بِالْخَيْرَاتِ نیک کاموں میں ایک دوسرے سے آگے بڑھو مسلمان کو چاہئے۔ کہ اگر کوئی اُس سے بُرا سلوک کرتا ہے۔ تو وہ اُس سے اچھا سلوک کریں۔ اگر بُرے آدمی کا مقابلہ بُرائی سے کیا۔ تو کیا کمال۔ کمال تو یہ ہے۔ کہ بُرائی کا بدلہ نیکی سے دیا جائے۔ یہ سب کمالات اُس وقت پیدا ہوں گے۔ جب غرور۔ تکبر اور نخوت کو آگے نہ آنے دیا جائے گا۔ اور عاجزی انکاری اختیار کی جائے گی۔

حضرت فرمایا کرتے تھے۔ کہ میرے دونوں مربیوں نے میرے اندر سے انانیت کا نٹا نکال دیا ہے۔ میں اپنے آپ کو سب سے زیادہ گنہ گار اور ذلیل سمجھتا ہوں یہ ہے عاجزی اور انکاری ہم اپنے گریبانوں میں منہ ڈال کر دیکھیں۔ کہ ہمارا کیا حال ہے۔ ہم سارے انسانوں سے اپنے آپ کو افضل و برتر سمجھتے ہیں اسی برتری اور بُرائی کی خاطر ظلم اور فساد ہوتا ہے۔ جس میں قویں قویں مبتلا ہیں۔ گزشتہ جنگوں میں دنیا کی تباہی اور بربادی ایک دوسرے پر بُرائی اور بالائری حاصل کرنے سے ہوئی۔ اسی لئے قرآن حکیم نے نزدیک تکبر و غرور اصل فساد کی بنیاد ہے۔ آپ دیکھ رہے ہیں مسلمانوں میں دشمنی لڑائی اور قتل وغیرہ سب تکبر و غرور اور بُرائی حاصل کرنے کی وجہ سے ہے۔

شریعت نے ہمیں حکم دیا ہے۔ کہ ہم تواضع انکاری اور عاجزی اختیار کریں۔ غرور و تکبر سے دور رہیں یاد رکھیں۔ روحانی امراض جلد۔ کبر۔ غرور وغیرہ سب نیکیوں کو جلا کر رکھ دیتے ہیں۔ حضور نے فرمایا کہ امراض روحانی کا مریض جنت کی بوتلک نہ سونگھے گا۔

محترم حضرات! حضور علیہ الصلوٰۃ والسلام کی نشست و برخاست اللہ تعالیٰ کو پسند ہے۔ حضور کا ہر فعل اور عمل بارگاہ الہی میں مقبول ہے۔ اسی لئے ہمیں حکم ہے۔

اِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ  
اگر تم اللہ تعالیٰ سے محبت کرتے ہیں۔ تو حضور صلی اللہ علیہ وسلم کی تابعداری کرو۔ اللہ تم سے محبت کرنے لگ جائے گا۔

حضور صلی اللہ علیہ وسلم نے فرمایا۔ کہ زبان کو قابو میں رکھو۔ صبح سویرے جسم کے سب اعضاء زبان کے آگے ماتھے جوڑ کر کہتے ہیں۔ کہ تم ٹھیک رہنا۔ کسی کو بُرا بھلا اور گالی گلوچ نہ دینا کیونکہ سب فساد اور خرابیاں تیری وجہ سے ہوتی ہیں۔

حضور نے فرمایا۔ کہ غیبت اور چغلی کرنے دُعا جنت میں نہ جائے گا۔ اور غیبت کرنی ایسی ہے۔ جیسے اپنے بھائی کا گوشت کھانا۔ ایک اور حدیث میں آپ نے فرمایا کہ پہلوان وہ نہیں جو میدان میں کسی کو پھاڑے۔ بلکہ پہلوان وہ ہے۔ جو غصہ پر قابو رکھے اور آپے سے باہر نہ ہو۔ نیک انسان کی صفت ہے۔ کہ دوسروں کو معاف کر دے۔ حضور فرماتے ہیں۔ کہ تم دوسروں کو معاف کرو۔ اللہ تعالیٰ تم کو معاف کر دے گا ہم مسلمانوں پر فرض ہے۔ کہ ہم حضور علیہ الصلوٰۃ والسلام کے اسوۂ حسنہ کو اپنائیں۔ آپ کے ارشادات پر عمل کریں۔ اس لئے سورہ فرقان میں اللہ کے مقبول بندوں کا ذکر فرماتے ہوئے ایک صفت یہ بھی بیان فرمائی ہے۔

وَعِبَادُ الرَّحْمٰنِ الَّذِينَ يَمْشُونَ عَلَى الْأَرْضِ هَوْنًا

ترجمہ۔ اور رب کے بندے تو وہ ہیں۔ جو چلتے ہیں زمین میں نیچے بن کر یعنی فروتنی سے اور سورہ لقمان میں فرمایا ہے۔

وَلَا تَمْشِ فِي الْأَرْضِ مَرَحًا ۚ إِنَّ اللَّهَ لَا يُحِبُّ كُلَّ مُخْتَالٍ فَخُورٍ

ترجمہ۔ اور زمین پر اترتا ہوا نہ چل اللہ کسی تکبر اور مغرور کو پسند نہیں فرماتا

ان آیات میں تواضع کا بڑا جامع اور موثر درس دیا گیا ہے۔ تواضع حق تعالیٰ کو جس قدر پسند ہے۔ غرور و تکبر اتنا ہی نا پسند ہے اس لئے تواضع کا مظاہرہ گفتار میں کردار میں۔



خطبہ جمعہ ۱۸ جمادی الاول ۱۳۸۴ھ مطابق ۲۵ ستمبر ۱۹۶۴ء

## اصلی، سچا اور کھرا اسلام

حضرت مولانا عبید اللہ انور مدظلہ العالی

الحمد لله وكفى وسلا على  
عباده الذين اصطفى - امثال بعد  
فاعوذ بالله من الشيطان الرجيم  
بسم الله الرحمن الرحيم  
يَا أَيُّهَا النَّاسُ قَدْ جَاءَكُمْ الرَّسُولُ  
بِالْحَقِّ مِنْ رَبِّكُمْ فَأَمِنُوا خِيَرًا لَكُمْ  
ذَرُوا تَكْفُرُوا فَإِنَّ لِلَّهِ مَا فِي  
السَّمَوَاتِ وَالْأَرْضِ وَكَانَ اللَّهُ  
عَلِيمًا حَكِيمًا ۝ سورة النساء آیت ۱۰۰  
ترجمہ :- اے لوگو! تمہارے پاس تمہارے  
رب کی طرف سے ٹھیک بات لے کر رسول  
آچکا۔ سو مان لو۔ ناکہ تمہارا بھلا ہو۔ اور اگر  
انکار کرو گے تو اللہ ہی کا ہے جو کچھ آسمانوں  
اور زمین میں ہے اور اللہ سب کچھ جاننے والا  
حکمت والا ہے۔

## حاشیہ شیخ الاسلامؒ

سب لوگوں کو مادی کی جاتی ہے  
کہ اے لوگو! ہمارا رسول سچی کتاب اور  
سچا دین لے کر تمہارے پاس پہنچ چکا۔  
اب تمہاری خیریت اسی میں ہے کہ اس  
کی بات مانو اور نہ مانو گے تو خوب سمجھ  
لو کہ اللہ تعالیٰ کا ہے جو کچھ زمین اور  
آسمان میں ہے اور تمہارے تمام احوال  
افعال سے خبردار ہے۔ تمہارے اعمال  
کا پورا حساب و کتاب ہو کہ اس کا  
بدلہ ملے گا۔

## فائدہ

اس ارشاد سے صاف معلوم ہو  
گیا کہ وحی جو پیغمبر پر نازل ہو اس کا  
ماتنا فرض اور اس کا انکار کفر ہے۔

## بزرگان محترم!

اس آیت کریمہ میں تمام فروع انسانی  
کو دعوت عام دی گئی ہے کہ اے آدم  
کی اولاد یہ رسول جناب محمد مصطفیٰ صلی  
اللہ علیہ وسلم حق تعالیٰ شانہ کی طرف

سے ٹھیک ٹھیک باتیں لے کر تمہیں  
صحیح راستہ بتانے اور سچا اور کھرا اسلام  
سمجھانے آئے ہیں۔ ان کے کہنے کا یقین  
کر دو ان کی بات مانو اور ایمان لے آؤ۔  
تمہاری بہتری اسی میں ہے۔ یہ تمہیں ایمان  
کے راستے پر چلانا چاہتے ہیں۔ جس میں  
کوئی کھٹکا نہیں۔ یہ سچا، کھرا اور سیدھا  
اسلام پیش کرتے ہیں۔ جس میں کوئی گجی نہیں  
اور اگر تمہاری عقل میں فتور نہیں تو جان لو  
کہ ان کی راہ سیدھی اللہ تعالیٰ کے حضور  
لے جانے والی راہ ہے۔ ان کی بات اگر  
تمہاری سمجھ میں نہ آئے تو سمجھ لو کہ تمہاری  
سمجھ کا قصور ہے۔ ان کے بیان کرنے میں  
کوئی کمی اور نقص نہیں۔ ذرا سوچو! وہ  
تمہارے بھلے کی کہتے ہیں اور اس کا تم  
سے بدلہ نہیں چاہتے۔ مال و دولت جمع  
کرنا ان کا مقصد نہیں، حکومت کا انہیں  
کوئی شوق نہیں۔ تمہاری خیر خواہی کے سوا  
ان کے دل میں اور کچھ نہیں۔ اگر تم کفر  
کرو گے تو اللہ کا اس میں کچھ نقصان  
نہیں۔ جو کچھ زمین اور آسمانوں میں ہے  
اس سب کا وہی مالک ہے۔ تمہارے  
کفر سے اس کی بادشاہت پر کوئی آنچ  
نہ آئے گی۔ وہ سب کچھ جاننے والا اور  
حکمت والا ہے۔

## کھرا اور اصل مسلمان

مذکورہ بالا بیان کی روشنی میں اب  
کھرا اور اصل مسلمان وہ ہو گا جو حضور  
نبی کریم صلی اللہ علیہ وسلم کے لئے ہوتے  
دین اور ان کے طریق پر پوری طرح  
عمل کرے ورنہ کھوٹا اور نقلی ہو گا۔

## کتاب و سنت

حضور نبی کریم صلی اللہ علیہ وسلم کے  
لئے ہوئے دین اور آپ کے طریق کو  
کتاب و سنت کے نام سے موسوم کیا  
جاتا ہے۔ فراموش نہ کیجئے کہ انہی کے مجموعے کا نام

قرآن (کتاب) اور آقائے نامدار جناب  
محمد مصطفیٰ صلی اللہ علیہ وسلم کے اقوال کا  
نام حدیث (سنت) ہے۔ اللہ تعالیٰ  
ہمیں ان دو نوروں ہی کی روشنی میں  
زندگی کا راستہ طے کرنے کی توفیق عطا  
فرمائے۔ آمین!

## برادران اسلام!

ایک مسلمان جب اپنی زبان سے  
”محمد رسول اللہ“ کے الفاظ ادا کرتا  
ہے تو وہ اقرار کرتا ہے کہ محمد صلی اللہ  
علیہ وسلم پیغمبر خدا ہیں اور میں ان کا  
فرمانبردار اُمتی ہوں۔ اب زندگی کے ہر  
گوشے اور ہر شعبے میں اس پر لازم ہے  
کہ رسول اللہ صلی اللہ علیہ وسلم کی اطاعت  
کرے۔ چنانچہ اس سلسلہ میں ارشادِ ربانی  
ملاحظہ فرمائیے:-

ہر معاملہ میں رسول اللہ صلی اللہ علیہ وسلم

## کی تابعداری کرو

لَقَدْ كَانَ لَكُمْ فِي رَسُولِ اللَّهِ  
أُسْوَةٌ حَسَنَةٌ لِّمَن كَانَ يَرْجُوا اللَّهَ  
وَالْيَوْمَ الْآخِرَ وَذَكَرَ اللَّهَ كَثِيرًا ۝  
(سورہ الاحزاب۔ رکوع ۳۔ پارہ ۲۱)

ترجمہ :- البتہ تمہارے لئے رسول اللہ  
میں اچھا نمونہ ہے جو اللہ (سے ملنے)  
اور قیامت کی امید رکھتا ہے اور اللہ  
کو بہت یاد کرتا ہے۔

اللہ تعالیٰ کی محبت کا ثمرہ حضورؐ

کے اتباع ہی سے حاصل ہو سکتا ہے

قُلْ إِنْ كُنْتُمْ تُحِبُّونَ اللَّهَ  
فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ  
ذُنُوبَكُمْ وَاللَّهُ غَفُورٌ رَّحِيمٌ ۝  
سورہ آل عمران۔ رکوع ۴۔ پارہ ۳۔

ترجمہ :- کہہ دو اگر تم اللہ کی محبت  
رکھتے ہو تو میری تابعداری کرو تا کہ تم  
سے اللہ محبت کرے اور تمہارے گناہ  
بخشے اور اللہ بخشنے والا مہربان ہے۔

حضور انور صلی اللہ علیہ وسلم کی مخالفت

کرنی والوں کے لئے دوزخ کی وعید

وَمَنْ يُشَاقِقِ الرَّسُولَ مِنْ بَعْدِ  
مَا تَبَيَّنَ لَهُ الْهُدَىٰ وَيَتَّبِعْ غَيْرَ



سَبِيلَ الْمُؤْمِنِينَ تَوَلَّيْهِ مَا تَوَلَّيْ  
وَصَلَّيْهِمْ جَهَنَّمَ طَوَّاسًا مَّصِيْرًا  
(سورہ النساء رکوع ۱۴ - پارہ ۵)

ترجمہ :- اور جو کوئی رسول کی مخالفت کرے بعد اس کے کہ اس پر سیدھی راہ کھل چکی ہو اور سب مسلمانوں کے راستے کے خلاف چلے تو ہم اسے اسی طرف چلائیں گے جہنم وہ خود پھر گیا ہے اور اسے دوزخ میں ڈالیں گے اور وہ بہت بُرا ٹھکانا ہے۔

### نتیجہ

یہ نکلا کہ ہر مسلمان کا فرض ہے کہ رسول اللہ صلی اللہ علیہ وسلم نے جو دین امت کو سکھایا ہے جس کا عملی نقشہ صحابہ کرام رضوان اللہ تعالیٰ علیہم اجمعین میں نظر آتا ہے اپنے آپ کو اسی دین کا پابند بنائے تاکہ اللہ تعالیٰ اور رسول اللہ صلی اللہ علیہ وسلم راضی ہو جائیں۔ رضا راہی کا نتیجہ یہ ہوگا کہ دنیا میں اطمینان کی زندگی بسر ہوگی اور آخرت میں بہشت کا داخلہ نصیب ہوگا۔ یہی دین سچا، کھرا اور اصلی اسلام ہے۔ اور اسی کو محمدی اسلام کے نام سے ہمارے حضرت رحمۃ اللہ علیہ پکارا کرتے تھے۔

### خلفائے راشدین کا راستہ

#### ہدایت یافتہ لوگوں کا راستہ ہے

عرباض بن ساریہ سے روایت ہے کہا۔ ایک دن رسول اللہ صلی اللہ علیہ وسلم نے نماز پڑھائی۔ پھر ہماری طرف متوجہ ہوئے۔ پھر ہمیں ایسا وعظ فرمایا جو دل تک پہنچنے والا تھا اس سے ہماری آنکھوں میں آنسو بہہ نکلے اور اس سے دل کا پُٹ اُٹھے۔ پھر ایک شخص نے عرض کی یا رسول اللہ صلی اللہ علیہ وسلم! گویا یہ وعظ تو رخصت ہونے والے کی طرز کا ہے۔ پھر ہمیں وصیت فرمائیے پھر آپ نے فرمایا میں تمہیں اللہ سے ڈرنے کی وصیت کرتا ہوں اور امیر کا حکم سننے اور فرمانبرداری کرنے کی وصیت کرتا ہوں۔ اگرچہ امیر حبشی غلام ہی ہو۔ پس تحقیق شان یہ ہے کہ جو شخص تم میں سے میرے بعد زندہ رہے گا پھر قریب ہے کہ وہ بہت زیادہ اختلاف دیکھے گا پھر تم میرے خلفائے راشدین جو ہدایت یافتہ

ہیں ان کے طریقے کو لازم کر کے پکڑو۔ اسی کو مضبوط کر کے پکڑو اور اسی طریقہ پر دانتوں سے چک مارے رکھو اور جو نئی نئی چیزیں پیدا ہوں ان سے بچو۔ پس ہر نئی چیز بدعت ہوگی اور ہر بدعت گمراہی ہوگی۔

(رواہ احمد، ابوداؤد والترمذی وابن ماجہ)

### حاصل

اس حدیث شریف کا حاصل یہ ہے کہ اصل دین وہی ہے جو رسول اللہ صلی اللہ علیہ وسلم اور خلفاء راشدین حضرت ابوبکر صدیقؓ، حضرت عمر فاروقؓ، حضرت عثمان غنیؓ اور حضرت علی رضی اللہ تعالیٰ عنہم اجمعین سے ہم تک پہنچا ہے۔ خلفائے راشدین ہدایت یافتہ گروہ کے ممتاز افراد ہیں۔ اور ان کی تابعداری عین تقاضائے دین ہے۔ ہمیں اسی دین کی تابعداری کرنی چاہیے۔ جو رسول اللہ صلی اللہ علیہ وسلم اور خلفائے راشدین کا پیش کردہ ہے۔ جو چیزیں اس دین کے بعد ایجاد ہوئیں وہ دین نہیں ہیں۔ انہیں دین سمجھنا بدعت ہے اور ان سے بچنا ضروری ہے۔

### صراط مستقیم

عبداللہ ابن مسعود رضی اللہ عنہ سے روایت ہے۔ کہا۔ رسول اللہ صلی اللہ علیہ وسلم نے ہمارے سامنے ایک خط ٹھینچا۔ پھر فرمایا۔ یہ اللہ کا راستہ ہے۔ پھر اس کے دائیں اور بائیں اور خط کھینچے۔ اور فرمایا۔ یہ راستے ہیں۔ ان میں سے ہر راستہ پر شیطان ہے جو اس کی طرف بلاتا ہے اور آپ نے یہ آیت پڑھی وَ اَنْ هٰذَا صِرَاطٌ مُسْتَقِيْمٌ فَاتَّبِعُوْهُ الْاٰیہ ترجمہ :- اور یہی میرا سیدھا راستہ ہے اس کی تابعداری کرو۔

(رواہ احمد والنسائی والدارمی)

### کامل مومن

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جُمِعَتْ بِهِ۔ (رواہ فی شرح السنۃ وقال الترمذی فی اربعینۃ ہذا حدیث صحیح) ترجمہ :- عبد اللہ بن عمروؓ سے روایت ہے۔ کہا۔ رسول اللہ صلی اللہ علیہ وسلم نے

فرمایا۔ تم میں سے کوئی (کامل) مومن نہیں ہو سکتا۔ یہاں تک کہ اس کی خواہش اس چیز کے تابع ہو جائے جو میں لایا ہوں۔

### حاصل

یہ نکلا کہ کامل مومن وہ ہے جس کی طبیعت کی ہر خواہش رسول اللہ صلی اللہ علیہ وسلم کے پیش کردہ دین کے مطابق ہو جائے یعنی رسول اللہ صلی اللہ علیہ وسلم کے دین کی تابعداری اپنے دل کے شوق سے کرے۔ اللہم اجعلنا منہم

### جنتی فروت

ترمذی شریف میں عبداللہ بن عمرؓ سے روایت ہے کہ رسول اللہ صلی اللہ علیہ وسلم نے فرمایا۔ ابنہ ضرور میری امت پر بھی وہ دور آئے گا جس طرح بنی اسرائیل پر آیا تھا۔ جس طرح (ایک انسان کا) ایک پاؤں کا ہوتا دوسرے پاؤں کے جوتے کے برابر ہوتا ہے۔ جہاں تک کہ اگر ان میں سے کسی نے اپنی ماں سے ہم بستری کی تھی تو میری امت میں بھی ایسا ہی ہوگا۔ جو یہ کام کرے گا۔ اور تحقیق بنی اسرائیل بہتر فرقوں میں بٹ گئے تھے۔ اور میری امت تہتر فرقوں میں بٹے گی۔ سوائے ایک فرقہ کے باقی سب دوزخ میں جائیں گے۔ انہوں نے عرض کی یا رسول اللہ! وہ کون سا فرقہ ہوگا۔ آپ نے فرمایا۔ جس طریقہ پر میں اور میرے صحابہ کرامؓ ہیں۔

### حاصل

یہ نکلا کہ صحیح۔ اصلی اور کھرا اسلام فقط وہ ہے جو رسول اللہ صلی اللہ علیہ وسلم، خلفائے راشدین اور صحابہ کرام رضوان اللہ علیہم اجمعین سے نقل ہو کر چلا آ رہا ہے۔ اس کے بعد دوسری سب قسمیں بناوٹی اور نقلی ہیں۔ ان سے مسلمانوں کو بچنا چاہیے۔

### وفات حسرت آیات

۲۴ اگست بروز سوموار گھروٹ ضلع سرگودھا میں حضرت مولانا محمد علی کھٹڑا (خلیفہ مجاز حضرت رحمۃ اللہ علیہ) انتقال فرما گئے اِنَّا لِلّٰہِ وَاِنَّا اِلَیْہِ رَاجِعُوْنَ قارئین کرام مرحوم کے لئے دعائے مغفرت فرمائیے۔ (ادارہ)



میا غلام حسین قلعہ گوجر سنگد لاہور

## اسلام اور مسلمان

اسلام اور مسلمان آج کل ایک چیز نہیں ہے۔ جب یہ دونوں چیزیں ایک تھیں تو ہمداری تاریخ مختلف تھی اب تو اسلام نام ہے کتابوں میں لکھے ہوئے ایک مذہب کا اور مسلمان نام ہے ایک ایسی قوم کا جس کے اعمال کو دیکھ کر یہودی بھی شرمنا جائیں۔

إِنَّ الدِّينَ عِنْدَ اللَّهِ الْإِسْلَامُ  
ر پ ۳ آل عمران آیت ۱۹

ترجمہ :- بے شک دین اللہ کے ہاں  
فرماں برداری ہی ہے

عربی زبان میں لفظ دین کئی معنوں میں آتا ہے۔ اس کے ایک معنی غلبہ اور اقتدار کے ہیں دوسرے معنی اطاعت و غلامی کے تیسرے معنی جزاؤ بدلہ کے اور چوتھے معنی طریقہ اور مسلک کے ہیں۔ اس آیت میں یہ لفظ جو حق معنی میں استعمال ہوا ہے۔ یعنی دین سے مراد وہ طریق زندگی یا طرز فکر و عمل ہے جس کی پیروی کی جائے۔ آیت مندرجہ بالا میں قرآن مجید کا دعویٰ یہ نہیں ہے کہ اللہ تعالیٰ کے نزدیک اسلام ایک طریق زندگی ہے۔ بلکہ اس کا دعویٰ یہ ہے کہ اسلام ہی ایک حقیقی اور صحیح طریق زندگی یا طرز فکر و عمل ہے۔ اور انسان کی پوری زندگی کا طریق عمل ہے۔

اسلام کے اصلی معنی سوئپ دینے کے ہیں۔ مذہب اسلام کو اسی لحاظ سے اسلام کہا جاتا ہے کہ ایک مسلم اپنے کو بہت تن خدا نے واحد کے سپرد کر دینے اور اس کے احکام کے سامنے گردن ڈال دینے کا اقرار کرتا ہے۔ گویا اسلام انقیاد تسلیم کا اور مسلمان حکمرانی کا دوسرا نام ہے۔ دین و مذہب صرف ایک ہی چیز کا نام ہو سکتا ہے۔ اور وہ یہ کہ بندہ دل و جان سے اپنے آپ کو خداوند قدوس کے سپرد کر دے اور جو حکم اس کی طرف سے پائے بے چون و چرا گردن تسلیم اس کے سامنے جھکا دے۔ اسلام درحقیقت کوئی جدید المذہب نہیں ہے۔ جس کی بنا آج سے پورے چودہ سو سال سے رسول اللہ صلی اللہ علیہ وسلم نے ڈالی تھی۔ بلکہ جس روز پہلی مرتبہ اس کو زمین پر انسان کا ظہور ہوا تھا۔ اسی روز خدا نے انسان کو بتا دیا تھا۔ کہ تیرے لئے صرف اسلام ہی ایک صحیح طرز عمل ہے اور سارے انبیاء علیہم السلام اپنے اپنے وقت میں اسی اسلام کی دعوت دیتے رہے۔ رسول

صلی اللہ علیہ وسلم کے زمانے میں اس دین کو مکمل کر دیا گیا۔ اور اعلان کر دیا گیا کہ  
وَمَنْ يَتَّبِعْ خَيْرَ الْأَسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْحَسَنِينَ  
(ر پ ۳ آل عمران آیت ۸۵)

ترجمہ :- اور جو کوئی اسلام کے سوا اور کوئی دین چاہے تو وہ اس سے ہرگز قبول نہیں کیا جائیگا اور وہ آخرت میں نقصان اٹھانے والوں میں سے ہوگا اسلام سارے انبیاء علیہم السلام کا متفقہ دین ہے اس کے سوا اور کوئی دین نہ کبھی قبول ہوا ہے اور نہ ہوگا۔ طلوع آفتاب کے بعد مٹی کے چراغ جلانا یا گیس اور بجلی کی روشنی تلاش کرنی ایک لغو اور کھلی حماقت ہے۔ یہ دین تمام روشنیوں کا خزانہ ہے اس عالمگیر اور مکمل دین کے بعد اب کسی اور دین کا انتظار کرنا سفاہت ہے۔ اسلام کے سوا خدا کی مقبولیت اور نجات کا اور کوئی ذریعہ نہیں ہے۔

مسلم کے معنی ہیں حکم بردار اور وفا شعار۔ نوع انسان کے لئے سب سے صحیح طریق زندگی یہی ہے کہ وہ حق تبارے کے آگے سر تسلیم خم کر دے اور اس کی غلامی کا طوق اپنے گلے میں ڈال دے اسلام میں داخل ہونے کے لئے سب سے پہلا اقرار یا حلف و نفاذی جو انسان سے لیا جاتا ہے وہ ہے لا الہ الا اللہ محمد رسول اللہ۔ کا اقرار کہ ہم صرف اور صرف اللہ ہی کے آگے جھکیں گے۔ اور اسی کے آگے ماتہ پھیلائیں گے اور نہ اس کے سوا کسی کی عبادت کریں گے اور نہ کسی کو حقیقی طور پر صاحب اقتدار و اختیار اور معین و مددگار جانکر اس کے آگے ماتہ پھیلائیں گے اور محمد صلی اللہ علیہ وسلم اللہ تبارے کے رسول ہیں۔ اس چھوٹے سے جملہ پر دل سے گواہی دینے پر انسان کی زندگی یکسر بدل جاتی ہے۔ اگرچہ اس کی ساری زندگی پہلے خدا کی نافرمانی کفر و جہود اور گناہ و عصیان میں بسر ہوئی ہو۔ لیکن اس حقیقت

کے اعتراف سے اُسے اَسْفَلُ سَافِلِین سے اُٹھا کر اعلیٰ علیین میں کھڑا کر دیا جاتا ہے۔ اس کلمہ کو کفر و اسلام کی حد فاصل قرار دیا گیا ہے۔

زبان سے لا الہ الا اللہ محمد رسول اللہ کہہ دینا بڑا آسان ہے۔ لیکن اس کی حقیقت کا اعتراف کرنے کے بعد جو ذمے داریاں مسلمان پر عائد ہوتی ہیں۔ ان کا پورا کرنا بہت مشکل ہے۔ لیکن اگر ان ذمہ داریوں کو مسلمان پورا نہ کرے۔ تو پھر اس کا اعتراف کوئی معنی نہیں رکھتا۔ اس کی مثال تو اس مسافر کی ہے۔ کہ جس نے پشاور جانے کے لئے ٹکٹ خریدا۔ اور آنکھیں بند کر کے مسافر خانہ میں بیچ پر بیٹھ جائے اور یہ خیال کرے کہ بس اب میں پشاور پہنچ جاؤں گا۔ تو یہ اس کی حماقت ہے۔ پشاور پہنچنے کے لئے پلیٹ فارم پر جا کر گاڑی میں سوار ہو کر دس بارہ گھنٹے تک سفر کی صعوبتیں برداشت کرنی پڑیں گی پھر کہیں جا کر منزل مقصود پر پہنچے گا۔ اسی طرح صرف زبان سے پڑھ دینا نجات کا ذریعہ نہیں ہو سکتا جب تک اللہ تعالیٰ کے اوامر کو بجا نہ لایا جائے اور نواہی سے پرہیز نہ کیا جائے۔ زبانی کلمہ ہر کوئی پڑھتا ہے دل سے پڑھنے والا کوئی کوئی ہوتا ہے جب دل سے پڑھا جائے۔ تو پھر زبان بند ہو جاتی ہے۔ اور دل اللہ کی طرف متوجہ ہو جاتا ہے آج کل کے نوجوان کا خیال ہے۔ کہ سارے تیرہ سو سال کا کہنہ اسلام ہمارے لئے مفید نہیں ہو سکتا وہ اسلام غیر متدن اور غیر مہذب ریگستان عرب کے باشندوں کے لئے مفید تھا آج کل کے مہذب لوگوں کے لئے وہ اسلام چراغ راہ نہیں بن سکتا یہ سب ان کی جہالت کا نتیجہ ہے۔ دراصل انہوں نے اسلام کو سمجھا ہی نہیں۔ مال باپ کا فرض ہے۔ کہ اپنی اولاد کو قرآن مجید اور سنت رسول کی تعلیم دلائیں اگر اگر مال باپ نے بی ایم اے ایم اے نہ کیا یا۔ تو بھوک لگنے پر خود بخود ذریعہ معاش تلاش کر لیں گے۔ لیکن دین سیکھنے کے لئے مجبور نہ ہوں گے۔ اس لئے مرنے کے بعد اپنی غلطی کو محسوس کریں گے۔ لیکن اس وقت کا احساس کسی کام نہ آئے گا۔ نتیجہ خسار الدنیا والاخرتہ مسلمان کا فرض صرف کوٹھیاں بنانا بچے جنناؤں کی پرورش کرنا اور ان کی ضرورت زندگی مہیا کرنا ہی نہیں ہے۔ یہ تو بندو سکہ عیسائی سب ہی کہتے ہیں پھر مسلم اور غیر مسلم میں فرق کیا رہا۔

ہم اپنے بچوں کو طلب دنیا کے لئے انگریزی سکولوں میں دھکیلتے جاتے ہیں۔ اور قرآن کی تعلیم سے بالکل غافل ہو گئے ہیں۔ اگر عداد و شمار صحیح



امیر نہ ادنیٰ اور نہ اعلیٰ۔

جب یہ ثابت ہو گیا کہ سچا اور مکمل  
دین اللہ کے نزدیک صرف اسلام  
ہی ہے تو اس کی مکمل پیروی کرو  
اور شیطان کی اطاعت سے بچو

يَا أَيُّهَا الَّذِينَ آمَنُوا ادْخُلُوا فِي  
السِّلْمِ كَافَّةً وَلَا تَتَّبِعُوا خُطُوَاتِ  
الشَّيْطَانِ إِنَّهُ لَكُمْ عَدُوٌّ مُبِينٌ ۝

رپ ۲ البقرہ آیت ۲۰۸

ترجمہ:- اے ایمان والو! اسلام میں سارے  
کے سارے داخل ہو جاؤ اور شیطان کے قدموں  
کی پیروی نہ کرو۔ کیونکہ وہ تمہارا صریح دشمن ہے  
خدا کے جملہ احکام ماننے ماننے کے لئے گون  
جھکا دینا اور اپنی آزادی سے دستبردار ہو جانا  
اسلام ہے۔ اسلام یہ نہیں ہے۔ کہ جس چیز پر  
دل نے مان لیا۔ اس کو اختیار کر لیا۔ جس چیز  
کو طبیعت نے گوارا نہ کیا اس کو نظر انداز کر  
دیا۔ یہ اسلام نہیں ہے شیطان کی پیروی ہے۔  
ظاہر و باطن عقیدہ اور عمل میں احکام اسلام کی  
پیروی کرو اور ہر شعبہ حیات میں خدا کی فرمانبرداری  
اختیار کرو۔ دو رنگی چھوڑ دو کہ کسی کام میں اللہ  
تعالیٰ کی اطاعت اختیار کرنی اور دوسرے میں  
شیطان کی پیروی کرنی۔ طبیعت شریعت کے  
تابع رہ کر چلنے سے گریز کرتی ہے۔ جن باتوں  
کو طبیعت مان لیتی ہے۔ ان پر تو عمل کر  
یتی ہے۔ لیکن جنہیں نہیں مانتی ان کا انکار کر  
دیتی ہے۔ کسی چیز کو مان لیا اور کسی کا انکار  
کر دیا یہ دو رنگی ہے۔ اور بہت بڑی بیماری  
ہے۔ جس میں اکثر لوگ گرفتار ہیں اور یہ مہلک  
بیماری آخری دم تک پیچھا نہیں چھوڑتی۔ اپنی  
عقل سے یا دوسروں کے کہنے پر احکام شریعت  
میں اضافے یا ترمیم کی کوشش نہ کرو۔ دین  
کی تکمیل کے متعلق اللہ تعالیٰ نے اعلان  
اَلْيَوْمَ اكْمَلْتُ لَكُمْ دِينَكُمْ وَالْاٰمَنَاتُ  
عَلَيْكُمْ بِرَحْمَتِي وَرَضِيتُ لَكُمُ الْاِسْلَامَ  
دینا رپ ۶ المائدہ آیت ۳

ترجمہ:- آج میں تمہارے لئے تمہارا دین  
پورا کر چکا میں نے تم پر اپنا احسان پورا کر  
چکا۔ اور میں نے تمہارے واسطے اسلام ہی  
کو دین پسند کیا ہے کو مد نظر رکھو۔  
شریعت الہی ہر طرح مکمل ہے۔ اور وہ روز  
بروز کے قانونی رد و بدل اور ترمیم سے محفوظ  
ہے۔ مسلمان اس قانون الہی کی روشنی میں چلتا  
ہے۔ جس کے ذریعہ زندگی کی تمام راہیں اور

باقی صفحہ ۱۱

کیا۔ اور اس کی تعلیم کے اخراجات کے لئے اپنا  
سارا سرمایہ خرچ کر دیا حتیٰ کہ اپنا مکان بھی  
فروخت کر دیا کچھ عرصہ کے بعد جب وہ اپنی  
تعلیم پوری کر چکا۔ تو اپنے والد کو اپنی واپسی  
کی اطلاع دی تو والد کی خوشی کی کوئی انتہا نہ  
رہی اور اس نے ارادہ کیا کہ کراچی پہنچ کر اپنے  
برخوردار کا استقبال کرے۔ لیکن قدرت کو منظور  
نہ تھا وہ اچانک بیمار ہو گیا۔ اور مر گیا۔ لاہور  
پہنچنے پر لڑکے کو اپنے والد کے انتقال کا بڑا  
صدمہ ہوا روتا ہوا اس کی قبر پر پہنچا اور کہنے  
لگا کہ ابا! اگر تو نے مجھے قرآن پڑھایا ہوتا  
تو آج میں تیری قبر پر بیٹھ کر قرآن پڑھتا۔  
اور تیرے لئے دعائے مغفرت کرتا دست حرمت  
مٹاتا ہوا گھر واپس آ گیا۔

اسی طرح ایک اور نوجوان پانچ چھ سال  
تعلیم حاصل کرنے کے بعد آیا تو ایک دن اپنے  
والد کے ساتھ بازار میں جا رہا تھا راستے میں  
ایک مسجد دکائی دی تو کہنے لگا۔ یہ مسلمانوں کا  
گرجا گھر ہے؟ ہمارے اکثر نوجوانوں کی حالت ایسی  
ہی ہے۔ لیکن ان میں بھی کچھ ایسے ہیں۔ جو  
دنیا کی تعلیم کے ساتھ دین کی تعلیم بھی جاری  
رکھتے ہیں۔ لیکن ایسے بہت کم ہیں۔ کسی اللہ والے  
کے پاس بیٹھے بغیر انسانی انسان نہیں بن سکتا۔ ان  
کی صحبت میں اسلام کا رنگ چڑھتا ہے۔ اور  
انسان انسان بن جاتا ہے۔ اگر کسی کے پاس دنیا  
کے مال و متاع کی کثرت ہو بڑی بڑی کوٹھیاں  
موجود ہوں۔ ان کے سامنے وسیع باغ ہوں  
درجنوں نوکر حکم بجا لانے کے لئے دست بستہ  
کھڑے ہوں۔ لیکن اس کوٹھی میں دین کا نام و نشان  
نہ ہو نہ اس میں قرآن مجید کی تلاوت ہوتی ہو  
اور نہ نماز پڑھی جاتی ہو تو ایسی کوٹھی پر خدا  
کی لعنت برتی ہے۔ غریب سے غریب مسلمان  
جو ایک جھونپڑی میں رہتا ہو کپڑے پھٹے پرانے  
ہوں۔ لیکن ہر بات میں اللہ تعالیٰ اور اس کے  
رسول صلی اللہ علیہ وسلم کے ہر حکم کی تعمیل کرنے  
کے لئے کوشاں رہتا ہو تو اس کی جھونپڑی پر  
بھی اللہ تعالیٰ کی رحمت نازل ہوتی رہتی ہے۔  
جس طرح دنیا میں چین سے رہنے کے لئے  
سرمایہ کی ضرورت ہے۔ اسی طرح دار آخرت میں  
آرام سے زندگی بسر کرنے کے لئے نیک اعمال  
کے سرمایہ کی ضرورت ہے۔ وہاں کوٹھیاں ہوئیں  
اور چاند سونا کام نہیں آئے گا۔ وہاں صرف اعمال  
کام آئیں گے۔ یاد رکھو خدا کا قانون الہی ہے  
اس میں رد و بدل کا امکان ہی نہیں وہ اپنے  
نافرانوں کو مہلت دیتا ہے۔ اپنی اصلاح نہ  
کریں تو پھر اس کی گرفت بڑی سخت ہوتی  
ہے۔ اس گرفت سے نہ غریب بچ سکتا ہے نہ

کئے جائیں۔ تو میٹرک ایف اے بی اے اور ایم اے  
پاس کرنے والوں کی تعداد ہزاروں میں ہوگی۔ اور  
دینی تعلیم حاصل کرنے والوں کی تعداد چند سو سے  
بھی زیادہ نہ ہوگی۔ اور جو بی اے ایم اے  
پاس کر بھی لیتے ہیں۔ ان کی اکثریت روزگار  
سے محروم رہتی ہے نہ دین ہی ہاتھ آیا نہ دنیا  
چین میں دین کی تعلیم نہ دی جائے۔ تو بڑے  
ہو کر ان پر انگریزی تمدن کا بھوت سوار ہو جاتا  
ہے۔ تو پھر قرآن اور اسلام پر اعتراض کرنا شروع  
کر دیتے ہیں۔ کالجوں اور سکولوں میں حقوق اللہ  
اور حقوق العباد کی تعلیم نہیں دی جاتی اور جب  
تک یہ حقوق ادا نہ ہوں انسان صحیح معنوں میں  
مسلمان ہو ہی نہیں سکتا۔ عبداللہ عبدالرحمن اور محمد بن  
نام رکھنے سے انسان مسلمان نہیں ہو سکتا۔ یہ تو  
مردم شکاری کے مسلمان ہیں اللہ تعالیٰ کے نزدیک  
مسلمان نہیں ہیں۔ اللہ تعالیٰ کے نزدیک مسلمان  
وہ ہے۔ جو اس کا حکم بردار ہو اور اس کے  
ہر حکم کے سامنے سرتسلیم خم کر دے۔ لیکن آج کل  
کے مسلمانوں کی اکثریت ایسی ہے کہ بچہ پیدا ہونے  
پر اس کے کان میں اذان بھی نہیں کہہ سکتے اذان  
بھی حملہ کا امام کہے۔ اسلامی نام رکھ دیا ختنہ کر دیا  
اور مسلمانوں کی فہرست میں نام درج کر دیا۔ بس  
بچے مسلمان۔ جوان ہوئے تو حملہ کے مولوی صاحب  
نے نکاح پڑھا دیا۔ کلمے بھی بہت کم کو یاد ہوئے  
ہیں۔ آگے آگے امام صاحب پڑھتے جاتے ہیں۔  
اس کو سن کر لڑکے اور لڑکیاں بھی پڑھتے چلے  
جاتے ہیں۔ دنیا سے رخصت ہوئے تو پھر امام  
صاحب نے غسل دیا اور جنازہ پڑھا کر سپرد  
خاک کر دیا۔ جنازہ پڑھنے والوں میں سے شاید  
ہی کسی کو جنازے کی نیت اور دعا یاد ہوگی۔  
امام صاحب کو جنازہ سامنے رکھ کر جنازہ کی  
نیت کی تعلیم دینی پڑتی ہے۔ کیا یہ تعلیم کا  
وقت ہے؟ ایک دفعہ پاکستان بننے سے پہلے  
اسلامیہ کالج لاہور کی گراؤنڈ میں ایک اللہ والے  
کے جنازے میں شامل ہونے کے لئے گیا۔ میرے  
ساتھ ایک بڑے عمر رسیدہ پروفیسر کھڑے تھے  
جب امام نے پہلی تکبیر کہی تو وہ بھی ہاتھ باندھ  
کر کھڑے ہو گئے جب امام نے دوسری تکبیر کہی  
تو وہ رکوع میں چلے گئے۔ لیکن جب دیکھا کہ  
اس پاس والے رکوع میں نہیں گئے۔ تو جھٹ  
سیدھے کھڑے ہو کر کہنے لگے BEG YOUR  
PARDON (معافی کا خواستگار ہوں) یہ اسلامی  
تعلیم سے بے بہرہ ہونے کا نتیجہ ہے۔ اس جہالت  
پر جتنا بھی رویا جائے کم ہے۔

لاہور کے ایک اوسط درجے کے رئیس دینی  
نے اپنے لڑکے کو بی اے پاس کرانے کے بعد  
اعمال تعلیم حاصل کرنے کے لئے انگلینڈ کو روانہ



محمد شفیع عمر الدین حیدر آباد

# برکات تقویٰ

وَلَكِنْ كَذَّبُوا فَآخَذْنَا نَهْمًا كَانُوا يَكْسِبُونَ  
(پ ۹ الاعراف آیت ۹۶)  
ترجمہ - اور اگر بستیوں والے ایمان لے آتے  
اور ڈرتے تو ہم ان پر آسمان اور زمین سے  
نعمتوں کے دروازے کھول دیتے لیکن انہوں  
نے جھٹلایا پھر ہم نے انہیں ان کے اعمال کے  
سبب سے گرفت کی۔

حاشیہ حضرت شیخ الاسلام مولانا شبیر احمد

صاحب عثمانی رحمۃ اللہ علیہ

یعنی ہم کو بندوں سے کوئی ضد نہیں۔ جو لوگ عذاب  
الہی میں گرفتار ہوتے ہیں۔ یہ انہی کی کوتاہیوں  
کا نتیجہ ہے

الکر یہ لوگ ہمارے پیغمبروں کا کہا مانتے اور حق کے  
سامنے گردن جھکاتے۔ اور کفر و تکذیب وغیرہ سے  
بچ کر

تقویٰ

کی راہ اختیار کرتے، تو ہم ان کو آسمانی وزینہ  
برکات سے مالا مال کر دیتے۔ امام رازی رحمۃ اللہ  
نے فرمایا کہ 'برکت' کا لفظ دو معنی میں استعمال ہوتا  
ہے۔ کبھی تو خیر باقی و دائم کو برکت سے تعبیر کرتے  
ہیں۔ اور کبھی کثرت آثار فاضلہ پر یہ لفظ اطلاق  
کیا جاتا ہے۔ لہذا آیت کی مراد یہ ہوگی کہ

ایمان و تقویٰ

اختیار کرنے پر ان آسمانی وزینہ نعمتوں کے دروازے  
کھول دیئے جاتے جو دائمی اور غیر منقطع ہوں۔ یا  
جن کے آثار فاضلہ بہت کثرت سے ہوں۔ ایسی  
خوشحالی نہیں جو گذشتہ کو چند روز کے لئے بطور  
اجہال استدراج حاصل ہوتی ہے۔ اور انجام کار  
دنیا میں ورنہ آخرت میں تو ضرور ہی وبال جان  
بنتی ہے۔  
کشتی سے اترتے وقت نوح علیہ السلام کو  
حکم ملا۔

قِيلَ يٰ نُوحُ اهْبِطْ بِسَلَامٍ مِنَّا وَبَرَكَاتٍ  
عَلَيْكَ وَعَلَىٰ اٰمَرٍ مِّمَّنْ مَعَكَ وَاَمْرٌ  
سَمِعْنَاهُمْ ثُمَّ يَمْسُحُهُمْ مِّنَّا عَذَابٌ  
اَلِيمٌ (پ ۱۳ ہود آیت ۴۸)

ترجمہ:- کہا گیا اے نوح ہماری طرف سے  
سلامتی اور برکتوں کے ساتھ جو تم پر اور تمہارے  
ساتھ والوں پر رہیں گی کشتی سے اتر۔ اور دوسرے  
فرقے ہیں کہ ہم انہیں دنیا میں فائدہ دیں گے پھر  
انہیں ہماری طرف سے دردناک عذاب پہنچے گا  
حاصل یہ نکلا برکات و سلامتی نوح علیہ السلام

اور (۲۲) احسان کرنے والوں کے ساتھ ہے۔  
پرہیزگاری کفر و شرک اور محرمات سے بچنے  
کا نام ہے۔ اور 'احسان' اطاعت اور نیکی کے کاموں  
میں لگ رہنا ہے

ان کی برکت سے اللہ تعالیٰ کی مدد ملتی ہے  
دشمنوں اور مخالفوں پر اللہ تعالیٰ غلبہ عطا فرماتا  
ہے۔ ایک شاعر نے کیا ہی خوب کہا ہے  
دشمنم ارچہ کند صد قصد ہلاک  
چوں تو۔ بامائی نذارم، بیچ باک

اللہ تعالیٰ کی مدد کا نمونہ سیرت حضرت رسول  
اللہ صلی اللہ علیہ وسلم میں ملاحظہ فرمائیے۔ آپ سرکار  
اور حضرت ابابکر صدیق رضی اللہ عنہ غار ثور میں  
چھپے بیٹھے ہیں۔ کفار آپ کی تلاش میں غار کے  
منہ تک پہنچ جاتے ہیں۔ اس وقت آپ حضرت  
ابوبکرؓ کی تسلی یوں فرماتے ہیں:-  
لَا تَحْزَنُ اِنَّ اللّٰهَ مَعَنَا

(پ ۱۰ التوبہ آیت ۴۰)  
ترجمہ:- تو غم نہ کھا بے شک اللہ ہمارے  
ساتھ ہے۔

اللہ تعالیٰ نے آپ کی مدد فرمائی۔ کفار ناکام  
واپس لوٹ گئے۔ کیوں کہ ان کا خیال تھا۔ کہ آپ  
غار میں نہیں چھپے ہیں۔

نیز حضرت ابراہیم علیہ السلام کا واقعہ بھی  
ہمارے سامنے موجود ہے۔ کفار نے آپ کو آگ میں  
ڈال دیا۔

اس وقت آپ کے آخری الفاظ یہ تھے۔  
حَسْبِيَ اللّٰهُ وَنِعْمَ الْوَكِيلُ  
یعنی میرے لئے میرا اللہ کافی ہے۔ اور وہ

اچھا کارساز ہے (الجامع الصغیر)  
نِعْمَ الْوَكِيلُ نے کفار کی چال کو ناکام کر  
دیا۔ اور نار کو گلزار بنا دیا اس سے جلانے کی  
قوت سلب کر لی۔

قُلْنَا يٰ سَامُ كُونِيْ بَرْدًا وَسَلَامًا عَلٰى  
اِبْرٰهِيْمَ (پ ۱۴ الانبیاء ۶۹)  
ترجمہ:- ہم نے کہا اے لوگ ابراہیم پر  
سرد اور راحت ہو جا۔

۳- پرہیزگاروں کو نعمتیں ملتی ہیں  
وَلَوْ اَنَّ اَهْلَ الْقُرَىٰ اٰمَنُوْا وَاتَّقَوْا  
لَفَتَحْنَا عَلَيْهِمْ بَرَكَاتٍ مِّنَ السَّمَاءِ وَالْاَرْضِ

دنیا و آخرت کی بھلائیاں متقیوں کے لئے  
ہی ہیں۔

۱- اللہ تعالیٰ کے نزدیک زیادہ عزت

والا متقی ہے  
اِنَّ اَكْرَمَكُمْ عِنْدَ اللّٰهِ اَتْقٰكُمْ  
(پ ۲۶ الحجرات آیت ۱۳)

ترجمہ:- بے شک زیادہ عزت والا تم میں  
سے اللہ کے نزدیک وہ ہے جو تم میں سے  
زیادہ پرہیزگار ہے۔

حاصل یہ نکلا کہ فضیلت اور عزت کامیاب  
دنیاوی مال و دولت کی فراوانی نہیں۔ بلکہ تقویٰ ہے  
حدیث:- اِنَّ اللّٰهَ تَعَالٰی لَا يَنْظُرُ  
اِلٰى اَجْسَامِكُمْ وَلَا اِلٰى صُوَرِكُمْ وَلٰكِنْ  
يَنْظُرُ اِلٰى قُلُوْبِكُمْ

ریاض الصالحین بحوالہ مسلم  
ترجمہ:- بے شک اللہ تعالیٰ تمہارے جسموں  
کو نہیں دیکھتا۔ نہ ہی تمہاری صورتوں کو دیکھتا ہے  
لیکن وہ تمہارے دلوں کو دیکھتا ہے۔

حدیث:- انظر فانك بخير من  
احمر ولا اسود الا فضلہ بتقوى الله  
راہن کثیر بحوالہ مسند احمد

ترجمہ:- دیکھئے! بے شک تو نہ تو سُرخ  
رنگ کا ہونے سے بھلا ہے۔ اور نہ ہی کالے  
رنگ کا مگر بندے کی فضیلت اللہ سے ڈرنے  
میں ہے۔

یعنی گور یا کالا ہونا کوئی فضیلت نہیں  
فضیلت تقویٰ میں ہے۔

حدیث:- المسلمون اخوة لا  
فضل لاحد علی احد الا بالتقوى راہن کثیر  
ترجمہ مسلمان آپس میں بھائی بھائی ہیں۔  
ایک کو دوسرے پر کوئی فضیلت نہیں مگر تقویٰ  
کی وجہ سے۔

۲- اللہ تعالیٰ پرہیزگاروں کیساتھ ہے

اِنَّ اللّٰهَ مَعَ الَّذِيْنَ اتَّقَوْا الَّذِيْنَ  
هُمْ مُحْسِنُونَ (پ ۱۴ النحل آیت ۱۲۸)  
ترجمہ:- بے شک اللہ تعالیٰ ان کے ساتھ  
ہے۔ جو پرہیزگار ہیں۔ اور جو نیکی کرتے ہیں  
حاصل یہ نکلا کہ اللہ تعالیٰ (۱) پرہیزگاروں



اور آپ کے ساتھیوں اور ان کے آئندہ پیدا ہونے والی نسلوں پر ہوں گی جو مومن اور پرہیزگار ہوں گے۔ نیز آئندہ نسلوں میں سے جو کفار ہوں گے انہیں دنیا میں چند روزہ نعمتیں تو ملیں گی۔ مگر آخرت کی نعمتوں سے وہ محروم رہیں گے۔ اور دردناک دائمی عذاب میں گرفتار ہوں گے۔

## ۴۔ بے قیاس و گمان روزی کا ملنا

وَمَنْ يَتَّقِ اللَّهَ يَجْعَلْ لَهُ مَخْرَجًا وَيُزِدْ رُزْقَهُ مِنْ حَيْثُ لَا يَحْسِبُ

(رپ ۲۸ الطلاق آیت ۲-۳)

ترجمہ:- اور جو اللہ سے ڈرتا ہے۔ اللہ اس کے لئے نجات کی صورت نکال دیتا ہے۔ اور اسے رزق دیتا ہے۔ جہاں سے اسے گمان بھی نہ ہو۔

حاشیہ حضرت شیخ الاسلام رحمۃ اللہ علیہ اللہ کا ڈر دارین کے خزانوں کی کنجی اور کامیابیوں کا ذریعہ ہے۔ اس سے مشکلیں آسان ہوتی ہوتی ہیں بے قیاس و گمان روزی ملتی ہے۔ گناہ معاف ہوتے ہیں جنت ہاتھ آتی ہے۔ اجر بڑھتا ہے۔ اور ایک عجیب قلبی سکون و اطمینان نصیب ہوتا ہے۔ جس کے بعد کوئی سختی، سختی نہیں رہتی اور تمام پریشانیوں اندر ہی اندر کا فور ہوجاتی ہیں ایک حدیث میں آپ نے فرمایا۔ اگر تمام دنیا کے لوگ اس آیت کو پکڑ لیں تو ان کو کافی ہو جائے

## ۵۔ دنیاوی عذاب سے نجات

وَأَمَّا ثَمُودُ فَهَدَيْنَاهُمْ فَاسْتَحَبُّوا الْعَمَىٰ عَلَى الْهُدَىٰ فَأَخَذْنَا لَهُمْ صُحُفًا مِّنَ عَذَابِ الْهُونِ بِمَا كَانُوا يَكْسِبُونَ وَجَعَلْنَا الَّذِينَ آمَنُوا وَكَانُوا يَتَّقُونَ

(رپ ۲۴ حم السجدة آیت ۱۶-۱۸)

ترجمہ:- اور جو قوم ثمود تھی۔ ہم نے انہیں ہدایت کی سوا انہوں نے گمراہی کو مقابلہ ہدایت کے پسند کیا۔ پھر انہیں ذلیل کرتے والے عذاب نے آلیا ان کے اعمال کے سبب سے اور جو لوگ ایمان لائے اور ڈرتے رہتے تھے ہم نے انہیں بچالیا۔

## حاصل

یہ نکلا جب عذاب آیا تو اس سے (۱) ایماندار اور (۲) پرہیزگار ہی بچے۔

لہذا اب سب انسانوں کے لئے عذاب ہے بچنے کی ایک ہی راہ ہے۔ اور وہ یہ ہے۔ کہ اللہ تعالیٰ اور اس کے آخری پیغمبر حضرت سیدنا رسول کریم صلی اللہ علیہ وسلم پر ایمان لائیں اور تقویٰ اور پرہیزگاری کو اپنا شعار بنائیں اور اعمال صالحہ

بجالاتے رہیں۔

مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ وَكَانَ اللَّهُ شَاكِرًا عَلِيمًا

(رپ ۵ النہد آیت ۱۴)

ترجمہ:- اللہ تمہیں سزا دے کر کیا کرے گا اگر تم شکر گزار بنو اور ایمان لے آؤ اور اللہ قدر دان جاننے والا ہے۔

## ۶۔ قیامت کے دن عذاب سے نجات

وَيَوْمَ الْقِيَمَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَّةٌ أَلَيْسَ فِي جَهَنَّمَ مَثْوًى لِّلْمُتَكَبِّرِينَ وَيُنْفِخُ اللَّهُ فِي الصُّورِ فَتَقُومُوا يَكْفَأُ دَيْتَرُ لَا يَمْسُهُمُ السُّوءُ وَلَا هُمْ يَحْزَنُونَ

(رپ ۲۴ الزمر آیت ۶۰-۶۱)

ترجمہ:- اور قیامت کے دن آپ ان لوگوں کو دیکھیں گے۔ جو اللہ پر جھوٹ الزام لگاتے ہیں۔ کہ ان کے منہ سیاہ ہوں گے۔ کیا دوزخ میں تکبر کرنے والوں کا ٹھکانہ نہیں ہے؟ اور اللہ لوگوں کو کامیابی کے ساتھ نجات دے گا۔ جو (شرک و کفر سے) بچتے تھے۔ انہیں تکلیف نہیں پہنچے گی۔ اور نہ وہ غمگین ہوں گے۔

## حاصل

یہ نکلا کہ قیامت کے دن پرہیزگار ہی عذاب سے بچ سکیں گے۔

## ۷۔ آخرت کا گھر پرہیزگاروں کیلئے ہے

وَمَا أَرْسَلْنَا مِنْ قَبْلِكَ إِلَّا رَجُلًا نُوحِيَ إِلَيْهِمْ مِنْ أَهْلِ الْقُرَىٰ أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ وَالْكَافِرُ الْأَخِرَةُ خَيْرٌ لِّلَّذِينَ اتَّقَوْا أَفَلَا تَعْقِلُونَ

(رپ ۱۳ یوسف آیت ۱۰۹)

ترجمہ:- اور تجھ سے پہلے ہم نے جنے پیغمبر بھیجے وہ سب بستیوں کے رہنے والے مردہی تھے۔ ہم ان کی طرف وحی بھیجتے تھے۔ پھر وہ زمین سیر کر کے کیوں نہیں دیکھتے کہ ان کا انجام کیا ہوا جو ان سے پہلے تھے۔ اور البتہ آخرت کا گھر پرہیزگاروں کے لئے بہتر ہے۔ پھر تم کیوں نہیں سمجھتے؟

## ۸۔ کفار پر برتری پرہیزگاروں کیلئے ہے

نُرَيْنَ لِلَّذِينَ كَفَرُوا الْحَيَاةَ الدُّنْيَا وَيَسْخَرُونَ مِنَ الَّذِينَ آمَنُوا وَالَّذِينَ اتَّقَوْا فَوْقَهُمْ يَوْمَ الْقِيَمَةِ وَاللَّهُ يَرْزُقُ مَنْ يَشَاءُ بِغَيْرِ حِسَابٍ

(رپ ۲ البقرہ آیت ۲۱۲)

ترجمہ:- کافروں کو دنیا کی زندگی بھلی لگتی ہے اور وہ ان لوگوں کا مذاق اڑاتے ہیں۔ جو ایمان لائے۔ حالانکہ جو لوگ پرہیزگار ہیں۔ وہ قیامت کے دن ان سے بالاتر ہوں گے۔ اللہ بے جا بے حساب رزق دیتا ہے

## حاشیہ حضرت شیخ الہند مولانا محمود الحسن رحمۃ اللہ علیہ

۱۔ یعنی کافر اللہ کے صاف احکام اور اس کے پیغمبروں کی مخالفت کرتے ہیں۔ جو اوپر مذکور ہو چکا۔ اس کی وجہ یہ ہے کہ ان کی نظروں میں دنیا کی خوبی اور اس کی محبت ایسی سا گئی ہے اور اس کے مقابلہ میں آخرت کے رنج اور آخرت کو خیال ہی میں نہیں لاتے بلکہ مسلمان جو فکر آخرت میں مصروف اور اللہ کے احکام کی تعمیل میں مشغول ہیں۔ اٹھا ان کو ہستے ہیں۔ اور ذلیل سمجھتے ہیں۔ سو ایسے احمق نفس کے بندوں سے تعمیل احکام الہی ہو تو کیوں کر ہو۔ رؤسائے مشرکین حضرت بلال عارض اور صیب اور نقرائے مہاجرین کو دیکھ کر تمسخر کرتے کہ ان نادانوں نے آخرت کے خیال پر دنیا کی تکالیف اور مصائب کو اپنے سر کیا اور محمد صلی اللہ علیہ وسلم کو تو دیکھو کہ ان فقیروں محتاجوں کی امداد سے عرب کے سرداروں پر غالب آنا اور دنیا بھر کی اصلاح کرنا چاہتے ہیں۔

۲۔ اللہ تعالیٰ ان کے جواب میں ارشاد فرماتا ہے کہ یہ ان کی جہالت اور خام خیالی ہے کہ دنیا پر ایسے غش ہیں۔ وہ نہیں جانتے کہ یہی غربا اور فقرا، قیامت کو ان سے اعلیٰ اور برتر ہوں گے۔ اللہ دنیا و آخرت میں جس کو چاہے بے شمار روزی عطا فرمائے چنانچہ انہی غریبوں کو جن پر کافر ہستے تھے اموال نبی قریظہ اور نصیر اور سلطنت فارس و روم وغیرہ پر اللہ نے مسلط کر دیا

## ۹۔ آخرت کی بہتری پرہیزگاروں کیلئے ہے

قُلْ مَتَاعُ الدُّنْيَا قَلِيلٌ وَالْآخِرَةُ خَيْرٌ لِّمَنِ اتَّقَىٰ

(رپ ۵ النہد آیت ۱۷)

ترجمہ:- ان سے کہدو دنیا کا فائدہ تھوڑا ہے۔ آخرت پرہیزگاروں کے لئے بہتر ہے۔

## ۱۰۔ جنت کے راستہ میں آسانی پرہیزگاروں کے لئے ہے

فَأَمَّا مَنْ أَعْطَىٰ وَاتَّقَىٰ بِالْحُسْنَىٰ فَسَنُيَسِّرُهُ لِلْيُسْرَىٰ

(رپ ۳۰ ایل آیت ۵-۶)

ترجمہ:- پھر جس نے دیا اور پرہیزگاری کی اور



يَبْنِيْ اَدَمَ اِمَّا يَاتِيْنَكُمْ رُسُلٌ  
مِّنْكُمْ يَقُصُّوْنَ عَلَيْكُمْ اٰيٰتِيْ فَمِنْ اَتَقٰ  
وَاَصْلَحَ فَلَا خَوْفٌ عَلَيْهِمْ وَلَا هُمْ  
يَحْزَنُوْنَ ۝ وَالَّذِيْنَ كَذَّبُوْا بِاٰيٰتِنَا  
وَسْتَكْبَرُوْا عَنْهَا اُولٰٓئِكَ اَصْحٰبُ النَّارِ  
هُمُ فِيْهَا خٰلِدُوْنَ ۝ ر٢٦٠ الاعراف ٢٦٠-٢٦٥

شادی غمی کے موقعہ پر جو کچھ رسول اللہ صلی اللہ علیہ وسلم اور آپ کے صحابہ کرامؓ نے کیا اس کا نمونہ ہمارے سامنے ہے۔ لیکن ہم کبھی خیال ہی نہیں کرتے کہ ہر کام میں آپ کے اُسوہ حسنہ کو سامنے رکھیں اور اُس پر عمل کرنے کی کوشش کریں ہم میں سے اکثریت ایسا نہیں کرتی بلکہ خلاف شرع رسیں ادا کرنے میں دل کھول کر پیسے خرچ کرتے ہیں اور جو اللہ اور اس کے رسول صلی اللہ علیہ وسلم کی رضا کو مد نظر رکھتے ہوئے یہ رسیں ادا نہ کرے اور کرنے والوں کے خلاف آواز اٹھائے تو اس

یاد دیاں اسلام کے پیش ہمیشہ وہی مقاصد رہتے ہیں۔ جن کی تکمیل کے لئے انہیں اللہ تعالیٰ نے مامور کیا ہے زمانے کے حالات خواہ کتنے ہی بدل جائیں وہ اپنا موقف کبھی نہیں بدلتے حق کی نیت اگر باطل زیادہ فروغ حاصل کرے تو وہ اس کی پرواہ نہیں کرتے وہ اعلانے کلمۃ الحق کے لئے کوشش کرتے رہتے ہیں کوئی ان کی ماننے یا نہ ماننے وہ لوگوں کے رجحان طبع کی طرف کبھی توجہ نہیں کرتے جو لوگ دین میں عوام کے مذاق کی رعایت کرتے ہوئے دین کو بدلنے کی کوشش کرتے ہیں وہ کبھی کامیاب نہیں ہوتے ابتداءئے آفرینش سے آج تک دنیا میں ہزار نے میں اللہ تعالیٰ کے ایسے بڑے آتے رہے جو قال اللہ قال الرسول کی آواز لوگوں تک پہنچاتے رہے اور ان نا جانکر رسومات سے بچنے کی ہدایت کرتے رہے خوش قسمت ہیں وہ جنہوں نے ان کی ہدایت پر عمل کیا اور اپنے مولا کو راضی کر کے دنیا سے رخصت ہو گئے۔ مسلمانوں کے لئے رسول اللہ صلی اللہ علیہ وسلم کا طرز عمل بہترین دستورِ اصل ہے۔ جو اس کی مخالفت کریگا اور آپ کے صحابہ کرامؓ کے طریقے کے خلاف کوئی در راہ اختیار کرے گا اس کی نجات ناممکن ہے ہماری نئی نسل لی تباہی کا سبب ہی یہی ہے کہ اس نے قرآن پاک کی تعلیمات و رہنمائی سے دلچسپی نہ کر کر دی ہے۔



# خواتین عرب کا استقلال

## ایک ماں کا استقلال

سب نے بیعت کئے ہاتھ بٹھائے یکبار  
جس کی تقدیر میں مرغانِ حرم کا تھا شکار  
فوج بے دین نے کیا کعبہ ملت کا حصار  
بارش سنگ سے اٹھتا تھا جو رہ رہ کے غبار  
ہر گلی کو چپہ بنا جاتا تھا اک کُنج مزار  
ماں کی خدمت میں گئے ابنِ زبیر آخر کار  
نظر آتے نہیں اب حرمتِ دین کے آثار  
کہ میں ہوں آپ کا اک بندہ فرماں بردار  
یا یہیں رہ کے اسی خاک پہ ہو جاؤں نثار؟  
حق پہ گر تو ہے تو پھر صلح ہے مستوجبِ عار  
فدیہ نفس ہے خود دینِ خلیلی کا شعار  
آپ کے دودھ سے شرمندہ نہ ہوں گا زہار  
جس طرف جاتے تھے یہ ٹوٹتی جاتی تھی قطار  
ایک پتھر نے کیا آکے سرورِ رخ کو فگار  
یہ ادا وہ ہے کہ ہم لاشیوں کا ہے شعار  
خونِ ٹپکے گا تو ٹپکے گا قدم پر ہر بار  
آخر الامر گرے خاک پہ عبسِ روح و نزار  
اس کو سولی پہ چڑھاؤ کہ یہ تھا قابلِ دار  
ان کی ماں نے نہ کیا رنج و الم کا اظہار  
دیکھ کر لاش کو بے ساختہ بولیں یکبار

مسد آرائے خلافت جو ہوئے ابنِ زبیر  
ابنِ مروان نے حجاج کو بھیجا پے جنگ  
حرمِ کعبہ میں محصور ہوئے ابنِ زبیر  
دامنِ عرش ہوا احبابِ تاتھا آلودہ گرد  
تھا جو سامانِ رسد چار طرف سے مسدود  
جب یہ دیکھا کہ کوئی ناصر و یاور نہ رہا  
جا کے کی عرض کہ اے اُختِ حرمِ نبوی!  
آپ فرمائیے اب آپ کا ارشاد ہے کیا؟  
صلح کر لوں یا چلا جاؤں حرم سے باہر؟  
بولی وہ پر نِ نشینِ حرمِ سرِ عفاف  
یہ زمین ہے وحیِ تبارانِ گہ استماعیل  
ماں سے رخصت ہوئے یہ کہہ کے بہ آدابِ نیاز  
پہلے ہی حملے میں دشمن کی پلٹ دیں فوجیں  
منجھتیوں سے برستے تھے جو پھرتے پیہم  
خونِ ٹپکا جو قدم پر تو کہا از روِ فخر  
اس گھرانے نے کبھی پشت پہ کھایا نہیں زخم  
زخم کھا کھا کے لڑے جاتے تھے مگر کب تک  
لاش منگوا کے جو حجاج نے دی بھی تو کہا  
لاش لٹکی رہی سولی پہ کئی دن لیکن  
اتفاقات سے اک دن جو اُدھر جانگلیں

”ہو چکی دیر کہ منبر پہ کھڑا ہے یہ خطیب

اپنے مرکب سے اُترتا نہیں اب بھی یہ ہوا“



# سورۃ بقرہ کی آخری دو آیات

## تفسیر اور فضائل

ایم عبدالرحمن (دہلیائی) شیخ پوسرہ

اس سورۃ میں اصل و فروع، عبادت و معاملات جاتی و مالی ہر قسم کے احکام بہت کثرت سے مذکور فرمائے۔ اور شاید اس سورۃ کو ”سنام القرآن“ فرمانے کی یہی وجہ ہو۔ اس لئے مناسب ہے کہ بندہ کو پوری تاکید و تہدید بھی ہر طرح سے فرمادی جائے۔ تاکہ مذکورہ احکام کی تکمیل میں کوتاہی سے پرہیز کریں۔ سو اسی غرض کے لئے سورۃ کے آخر میں احکام کو بیان فرما کر اس آیت کو بطور تہدید و تنبیہ ارشاد فرما کر تمام پہلے مذکورہ احکام کی پابندی پر سب کو مجبور کر دیا اور طلاق و نکاح، قصاص، زکوٰۃ، بیع اور سود وغیرہ میں جو اکثر صاحبان جلیوں اور اپنی ایجاد کردہ تدبیروں سے کام لیتے ہیں اور ناجائز امور کو جائز بنانے میں خود رانی اور سینہ زوری سے کام لیتے ہیں ان کو بھی اس میں پوری تنبیہ ہو گئی۔

بَلِّغُوا مَا فِي السَّمٰوٰتِ وَمَا فِي الْاَرْضِ  
وَ اِنْ تَبَدَّلُوا مَا فِيْ اَنْفُسِكُمْ اَوْ  
تَخَفُوْا يَحْصِبْكُمْ بِهٖ اللّٰهُ الْخَبِيْرُ

ترجمہ :- اللہ ہی کا ہے جو کچھ آسمانوں اور زمین میں ہے۔ اگر تم اپنے جی کی بات ظاہر کر دے گے یا چھپاؤ گے اُس کا اللہ تم سے حساب لے گا۔ پھر جس کو چاہے گا بخشے گا۔ اور جس کو چاہے گا عذاب کرے گا اور اللہ ہر چیز پر قادر ہے۔

دیکھئے جس کو ہم پر عبادت کا حق حاصل ہو گا۔ اُس کا مالک ہونا چاہئے اور جو ہماری ظاہری و مخفی تمام اشیاء کا محاسبہ کر سکے اس کو تمام امور کا علم ہونا ضروری ہے اور جو ہماری تمام چیزوں کا حساب لے سکے اور ہر ایک کے مقابلہ میں جزا و سزا دے سکے اس کو تمام چیزوں پر قدرت ہونی ضروری ہے۔ سو انہیں تین کمالات ہلک۔ علم اور قدرت کو یہاں

بیان فرمایا اور انہی کا آیتہ الکرسی میں ارشاد ہو چکا ہے۔

مطلب یہی ہے کہ ذات پاک سبحانہ و تعالیٰ تمام چیزوں کی مالک اور خالق ہے اُس کا علم سب کو محیط ہے اس کی قدرت سب پر شامل ہے تو پھر اس کی نافرمانی کسی امیر ظاہری یا مخفی کر کے بندہ کیونکر نجات پا سکتا ہے ؟

### شان نزول

اس آیت سے جب یہ معلوم ہوا کہ دل کے خیالات پر بھی حساب اور گرفت ہے۔ تو اس پر حضرات صحابہ گہرائے اور ڈر سے اور ان کو اتنا صدمہ ہوا کہ کسی آیت پر نہ ہوا تھا۔ آنحضرت صلی اللہ علیہ وسلم سے شکایت کی تو آپ نے فرمایا قَوْلُوا سَمِعْنَا وَ اطَعْنَا عرض کر دو کہ آپ کے ارشاد کی تعمیل کر دی تو کے ساتھ بے ساختہ یہ کلمات آپ کی زبان پر جاری ہو گئے

### پہلی آیت

اٰمَنَ الرَّسُوْلُ بِمَا اُنْزِلَ اِلَيْهِ  
مِنْ رَّبِّهٖ ۝ وَالْمُؤْمِنُوْنَ طَعَلُوْا اٰمَنُوْا  
بِاللّٰهِ وَ مَلٰئِكَتِهٖ وَ كِتٰبِهٖ وَ رَسُوْلِهٖ ۝ لَا  
نُفَرِّقُ بَيْنَ اَحَدٍ مِّنْ رَّسُوْلِهٖ ۝ قَدْ  
قَالُوْا سَمِعْنَا وَ اطَعْنَا غَفْرًا لَّكَ رَبَّنَا  
وَ اَلَيْكَ الْمَصِيْرُ ۝ (پ ۳-ع ۸)

ترجمہ :- رسولؐ نے مان لیا جو کچھ اُس پر اُس کے رب کی طرف سے اُترا اور مسلمانوں نے بھی مان لیا۔ سب اللہ پر اور اُس کے فرشتوں اور اُس کی کتابوں اور اُس کے رسولوں پر ایمان لائے اور کہتے ہیں کہ ہم اُس کے کسی رسول کو اُس کے پیغمبروں سے جدا نہیں کرتے اور کہہ اُٹھے کہ ہم نے سنا اور قبول کیا۔

ہم تیری بخشش چاہتے ہیں۔ اے ہمارے رب! اور ہم نے تیری ہی طرف لوٹ کر جانا ہے۔

مطلب یہ ہے کہ ہم ایمان لائے اور اللہ کے حکم کی تعمیل کی۔ یعنی اپنی وقت اور خلیان سب کو چھوڑا۔ ارشاد کی تعمیل میں مستعدی اور آمادگی ظاہر کی۔ حق تعالیٰ کو یہ بات پسند ہوئی تب یہ دونوں آیتیں اُتریں۔

اس آیت میں رسول اللہ صلی اللہ علیہ وسلم اور ان کے بعد صحابہ (کہ جنگو اشکال مذکور پیش آیا تھا) کے ایمان کی حق سبحانہ و تعالیٰ نے تفصیل کے ساتھ مدح فرمائی جس سے اُن کے دلوں میں اطمینان زیادہ ہوا اور خلیان دور ہوا۔

### دوسری آیت

لَا يَكْلِفُ اللّٰهُ نَفْسًا اِلَّا وُسْعَهَا  
لَهَا مَا كَسَبَتْ وَعَلَيْهَا مَا اكْتَسَبَتْ  
۝ رَبَّنَا لَا تُؤَاخِذْنَا اِنْ نَسِيتْنَا  
اَوْ اَخْطَاْنَا ۝ مَا يَتَّبِعُ عَلَيْنَا اِصْرًا  
كَمَا حَمَلْتَنَا عَلٰى الَّذِيْنَ مِنْ قَبْلِنَا ۝ وَ رَبَّنَا  
وَلَا تُحْمِلْ عَلَيْنَا اِصْرًا كَمَا حَمَلْتَنَا  
عَلٰى الَّذِيْنَ مِنْ قَبْلِنَا ۝ وَ رَبَّنَا  
وَلَا تُحْمِلْ عَلَيْنَا اِصْرًا كَمَا حَمَلْتَنَا  
عَلٰى الَّذِيْنَ مِنْ قَبْلِنَا ۝ وَ رَبَّنَا  
وَلَا تُحْمِلْ عَلَيْنَا اِصْرًا كَمَا حَمَلْتَنَا  
عَلٰى الَّذِيْنَ مِنْ قَبْلِنَا ۝ (پ ۳-ع ۸)

ترجمہ :- اللہ کسی کو تکلیف نہیں دیتا مگر اُس کی گنجائش کے مطابق۔ اُسی کو ملتا ہے جو اُس نے کمایا اور اُسی پر پڑتا ہے جو اُس نے کیا۔ اے ہمارے رب! ہم کو نہ بکڑ۔ اگر ہم بھولیں یا چھوکیں۔ اے ہمارے رب! ہم پر بھاری بوجھ نہ رکھ جیسا کہ تو نے ہم سے پہلے لوگوں پر رکھا تھا اے رب! ہم سے وہ بوجھ نہ اٹھا کر جس کی ہم کو طاقت نہیں اور ہم سے دو گدگد کر اور ہم کو بخش، اور ہم پر رحم کرنا تو ہی ہمارا رب ہے۔ کافروں پر ہماری مدد کر۔

اس آیت میں فرما دیا کہ مقدور سے باہر کسی کو تکلیف نہیں دی جاتی۔ اب اگر کوئی دل میں گناہ کا خیال اور خطرہ پائے اور اس پر عمل نہ کرے تو کچھ گناہ نہیں اور بھول چوک بھی معاف ہے۔

غرض صاف فرما دیا کہ جن باتوں سے بچنا طاقت سے باہر ہے جیسے بُرے کام کا خیال و خطرہ یا بھول چوک اُن پر مواخذہ نہیں ہاں جو باتیں بندہ کے ارادے اور اختیار میں ہیں اُن پر مواخذہ ہو گا۔



اب پہلی آیت کو سن کر جو صدمہ ہوا تھا اس کے معنی بھی اسی پچھلے قاعدے کے مطابق لینے چاہئیں۔ چنانچہ ایسا ہی ہوا اور مذکورہ خلیفان کا ایسا قلع قمع ہو گیا کہ سبحان اللہ!

یہود و نصاریٰ کی طرح کسی پیغمبر کو دوسرے پیغمبروں سے جدا نہیں کرتے کہ کسی پیغمبر کو مانا اور کسی کو نہ مانا۔

پہلی آیت پر حضرات صحابہ کو بڑی پریشانی ہوئی تھی ان کی تسلی کے لئے دو مذکورہ آیتیں نازل ہوئیں۔ اب اس کے بعد مَا تَبْنَا لَا تَوَاخِذْنَا آخر سورۃ تک نازل فرما کر ایسا اطمینان دیا گیا کہ کسی صعوبت اور دشواری کا اندیشہ بھی باقی نہ چھوڑا۔ کیونکہ جن دعاؤں کا ہمیں حکم ہوا ہے ان کا مقصود یہ ہے کہ بے شک پر طرح کا حق حکومت اور استحقاق عبادت سمجھ کر ہم پر ثابت ہے۔ مگر اے ہمارے رب! اپنے رحم و کرم سے ہمارے لئے ایسے حکم بھیجے جائیں جن کے بجالانے میں ہم پر سختی اور بھاری مشقت نہ ہو۔ نہ بھول چوک میں ہم پکڑے جائیں نہ مثل پہلی آیتوں کے ہم پر شدید حکم اتارے جائیں نہ ہماری طاقت سے باہر کوئی حکم ہم پر مقرر ہو۔ اس آسانی پر بھی ہم سے جو قصور ہو جائے اس سے درگزر اور معافی و رحم فرمایا جائے۔ حدیث میں ہے کہ سب دعائیں مقبول ہوتی ہیں اور جب اس دشواری کے بعد جو حضرات صحابہ کو پیش آ چکی تھی اللہ کی رحمت سے انہیں ایک دشواری سے امن مل گیا تو اب اتنا اور بھی ہونا چاہئے کہ کفار پر ہم کو غلبہ عنایت ہو۔ ورنہ ان کی طرف سے مختلف وقتیں دینی اور دنیوی ہر طرح کی مزاحمتیں پیش آ کر جس سختی سے اللہ اللہ کر کے اللہ کے فضل سے جان بچی تھی کفار کے غلبہ کی حالت میں پھر وہی کھٹکا بنے اطمینانی کا سبب ہو گا۔ (شیخ الہند حضرت مولانا محمود حسن صاحب)

## فضائل

۱۔ صحیح بخاری میں ہے جو شخص ان دونوں آیتوں کو رات کو پڑھ لے اُسے یہ دونوں کافی ہیں۔

۲۔ مسند احمد میں ہے میں سورۃ بقرہ کے خاتمہ کی آیتیں عرشِ تلی کے خزانہ سے دیا گیا ہوں۔ مجھ سے پہلے یہ کسی نبی کو نہیں دی گئیں۔

۳۔ صحیح مسلم شریف میں ہے کہ جب حضور صلی اللہ علیہ وسلم کو معراج کرائی گئی اور آپ سدرۃ المنتہیٰ تک پہنچے جو ساتویں آسمان میں ہے جو چیز آسمان کی طرف چڑھتی ہے وہ یہیں تک پہنچتی ہے اور یہاں سے لے لی جاتی ہے اور جو چیز اوپر سے اترتی ہے وہ بھی یہیں تک پہنچتی ہے پھر یہاں سے لے لی جاتی ہے۔ اسے سونے کی پٹیاں ڈھلکے ہوئے تھیں۔ وہاں حضور کو تین چیزیں دی گئیں پانچوں وقت کی نمازیں، سورۃ بقرہ کے خاتمہ کی آیتیں اور توحید والوں کے تمام گناہوں کی بخشش۔

۴۔ مسند میں ہے کہ حضرت عقبہ بن عامر سے رسول اکرم صلی اللہ علیہ وسلم نے فرمایا۔ سورۃ بقرہ کی ان دونوں آخری آیتوں کو پڑھتے رہا کرو یہ مجھے عرش کے نیچے کے خزانوں سے دی گئی ہیں۔

۵۔ ابن مردودہ میں ہے کہ ہمیں لوگوں پر تین فضیلتیں دی گئی ہیں اس میں سورۃ بقرہ کی یہ آخری آیتیں عرشِ تلی کے خزانہ سے مجھ کو دی گئی ہیں جو نہ مجھ سے پہلے کسی کو دی گئیں اور نہ مجھ سے بعد کسی کو دی جائیں گی۔

۶۔ ابن مردودہ میں ہے۔ حضرت علیؓ فرماتے ہیں۔ میں نہیں جانتا کہ اسلام کے جاننے والوں میں سے کوئی شخص آیتہ الکرسی اور سورۃ بقرہ کی آخری آیتیں پڑھے بغیر سو جائے۔ یہ وہ خزانہ ہے جو تمہارے نبیؐ کو عرشِ تلی کے خزانہ سے دئے گئے ہیں۔

۷۔ اور حدیث ترمذی میں ہے کہ اللہ تعالیٰ نے آسمان کو پیدا کرنے سے دو ہزار برس پہلے ایک کتاب لکھی جس میں سے دو آیتیں اتار کر سورۃ بقرہ ختم کی۔ جس گھر میں یہ آیتیں تین راتوں تک پڑھی جائیں اُس گھر کے قریب بھی شیطان نہیں جا سکتا۔

۸۔ ابن مردودہ میں ہے کہ جب حضور صلی اللہ علیہ وسلم سورۃ بقرہ کا خاتمہ اور آیتہ الکرسی پڑھتے تو ہنس دیتے اور فرماتے یہ دونوں رحمن کے عرشِ تلی کا خزانہ ہیں۔

۹۔ ابن مردودہ میں ہے کہ مجھے سورۃ فاتحہ اور سورۃ بقرہ کے آخر کی آیتیں عرش کے نیچے سے دی گئی ہیں۔ اور مفصل کی سورتیں اور زیادہ ہیں۔

۱۰۔ ایک اور حدیث میں ہے کہ ہم حضور صلی اللہ علیہ وسلم کے پاس بیٹھے ہوئے تھے حضرت جبریلؑ بھی تھے۔ کہ اچانک ایک دہشتناک بہت بڑے دھماکے کی آواز آسمان

سے آئی حضرت جبریلؑ نے اوپر کو آنکھیں اٹھائیں اور فرمایا۔ آسمان کا یہ وہ دروازہ کھلا ہے جو آج تک کبھی نہ کھلا تھا۔ اس سے ایک فرشتہ اُترا۔ اُس نے آنحضرتؐ سے کہا۔ آپ خوش ہو جائیے آپ کو وہ دو نور دئے جاتے ہیں جو آپ سے پہلے کسی نبی کو نہیں دئے گئے۔ سورۃ فاتحہ اور سورۃ بقرہ کی آخری آیتیں۔ ان میں سے ایک ایک حرف پر آپ کو نور دیا جائے گا۔ (مسلم)

پس یہ دس حدیثیں ان مبارک آیتوں کی فضیلت میں ہیں۔

خلاصہ ہر دو مذکور آیات کا یہ ہے

رسول یعنی حضرت محمد مصطفیٰ صلی اللہ علیہ وسلم اُس پر ایمان لائے جو اُن کی طرف ان کے رب کی جانب سے نازل ہوا۔ اُسے سن کر آپؐ نے فرمایا کہ وہ ایمان لانے کا پورا مستحق تھا اور دوسرے ایماندار بھی ایمان لائے۔ اُن سب نے مان لیا کہ اللہ اکبلا ہے۔ وہ وحدانیت والا ہے، وہ تنہا ہے۔ وہ بے نیاز ہے اُس کے سوا کوئی عبادت کے لائق نہیں۔ نہ اُس کے سوا کوئی پروردگار ہے۔ یہ تمام انبیاء کو مانتے ہیں تمام رسولوں پر ایمان رکھتے ہیں۔ آسمانی کتابوں کو سچی جانتے ہیں جو انبیاء کلام پر اُتری تھیں۔ وہ نبیوں میں جدائی نہیں کرتے کہ ایک کو مانیں اور دوسرے کو نہ مانیں بلکہ سب کو سچا جانتے ہیں۔ اور ایمان رکھتے ہیں کہ وہ پاکباز طبقہ رشد و ہدایت والا اور لوگوں کو خیر کی طرف رہبری کرنے والا ہے۔ گن بعض بعض احکام ہر نبی کے زمانہ میں اول بار ہوتے رہے یہاں تک کہ حضورؐ کی شریعت سب کی ناسخ ٹھہری۔ آنحضرت صلی اللہ علیہ وسلم خاتم الانبیاء و مرسلین تھے۔ قیامت تک آپ کی شریعت باقی رہے گی اور ایک جماعت اس کی اتباع بھی کرتی رہے گی۔ انہوں نے اقرار بھی کیا کہ ہم نے کلام اللہ سنا اور احکام خداوندی ہمیں تسلیم ہیں۔ انہوں نے کہا۔ خدایا! ہمیں مغفرت، رحمت اور لطف عطا فرما۔ تیری ہی طرف ہم نے لوٹنا ہے۔ (یعنی حساب والے دن)

حضرت جبریلؑ نے فرمایا۔ اے اللہ کے رسول! آپ کی اور آپ کی تابعدار امت کی یہاں ثناء و صفت بیان ہو رہی ہے۔ آپ اس موقع پر دعا بھیجئے قبول کی جائیگی مانگئے کہ خدا طاقت سے زیادہ تکلیف نہ دے پھر فرمایا کسی کو اُس کی طاقت سے



# ایک مفسر قرآن

قسط (۱۵)

:- چونکہ طرے محمدیوسف نے ایم اے

گزشتہ اشاعت میں ہم نے حضرت مولانا کی ملکی اور ملی خدمات جلیلہ کا فنی تجزیہ کرنے کے لیے قلم اٹھایا تھا لیکن اسسوس سارا زور قلم تمہید کی نذر ہو کر رہ گیا۔ لیکن کیا کریں موضوع سخن کی گہرائی اور گیرائی وسعت بیابان کی طلبگار ہے۔ پچھلی قسط میں ہم نے اشارۃً اور کنایتہً یہ بات کہہ دی تھی کہ حضرت مولانا نتائج و عواقب سے بے نیاز ہو کر حق و صداقت کا اظہار و ابلاغ کرنے کے عادی تھے۔ آپ کی حق گوئی محلات کی بلندیوں سے مرعوب ہو سکی اور نہ ہی خسروانہ شان شوکت اور امیرانہ جلالت و سطوت آپ سے صاف گوئی کی نعمت غیر مترقبہ چھین سکے۔ حضرت برابر اظہار حق فرماتے رہے۔ کسی کے ماتھے کا بل اور کسی قانون کی سختی آپ کو جادہ حق سے منحرف نہ کر سکی۔ بلکہ آپ آزاد فضاؤں اور جیل کے سردخانوں میں بھی یہی اور صرف یہی نعرہ حق بلند کرتے رہے۔

کسے نہیں ہے تمنائے سروری لیکن خودی کی موت ہو جس میں وہ سرری کیا؟ اسی خطا سے عقاب ملوک سے مجھ پر کہ جانتا ہوں مال سکندری کیا ہے؟ عہد شباب سختیوں کو اپنی بے نیازی کی چکی میں پیس دیتا ہے۔ جوانی آلام و مصائب کو پائے استحقار سے ٹھکرا دیتی ہے۔ لیکن بڑھاپے کا زمانہ شیروں کو بھی روباہ کا مزاج عطا کرتا ہے۔ کمر میں خم آ جاتا ہے۔ حافظہ روٹھ جاتا ہے۔ فہم و ادراک اور عقل و شعور ایک قصۂ پارینہ بن کر رہ جاتے ہیں۔ اعضاء کا تناسب ٹوٹ جاتا ہے۔ الفاظ کا طعم مفقود ہو جاتا ہے۔ غرض پوری کی پوری شخصیت ایک داستان عبرت بن کر رہ جاتی ہے۔ لیکن حضرت مولانا کا بڑھاپا جوانی سے چشمک زنی کرتا ہے۔ یہاں بڑھاپا شہ زور جوانوں سے زیادہ پُر جوش اور ولولہ انگیز ہے۔ تلوار کی تیز دھار لٹوک سناں اس بڑھاپے کو خوفزدہ نہ کر سکے۔ طوق سلاسل اور زنجیروں کی بھنگار اس بوڑھے کے آہنی عزم کو شکست نہ دے سکے۔ جیل کی تنگ دامانی اور ماحول کی کافر سامانی اس بوڑھے مجاہد کے جذبہ صدق و صفا کو زخمی نہ کر سکے۔ گویا حضرت اور ایک

مجاہد کا ذوق شہادت لائے تھے۔ آپ ہمیشہ فرماتے، کاش! کفر کے مقابلہ میں ٹھن جانے کا موقع ہاتھ آئے۔ احمد علی کے سینے میں گولی لگے اور خون شہادت کے چند قطروں سے حق و صداقت کی سرزمین لالہ زار بنے۔ حضرت یہ حسرت دل ہی دل میں لے کر گئے۔ اس حسرت کی بلندی کس قدر دیدہ زیب ہوتی ہے جب کہ ذہن اس حقیقت کی طرف منتقل ہو کر واضح رہنمائی کرتا ہے کہ یہ حسرت تو پیغمبر اسلام کی حسرت تھی۔ یعنی رسول ہاشمی بسا اوقات فرماتے تھے، کاش! اللہ کا رسول اللہ کی راہ میں شہید ہو جائے، اسے پھر زندہ کیا جائے، پھر شہید ہو جائے۔ غرض شہادت کا یہ سلسلہ برابر جاری رہے۔ بر سبیل تذکرہ جہاد کی بات چل نکلی ہے تو مناسب ہے کہ ذرا اس پر اجمالی تبصرہ ہو جائے۔ اس تبصرہ کی ضرورت اس لیے محسوس کی گئی کہ آج لفظ جہاد ایک بے معنی لفظ بن کر رہ گیا ہے۔ صحابہ کرام کے سنہری دور میں یہ لفظ جہاد اپنے دامن میں میرے کی چمک، قوس قزح کی نریاٹ اور اس کا گداز رکھتا تھا۔ ایک خوبو مجاہد اسلام اپنی نئی فوہلی دامن کو بیاہ کر لاتا ہے۔ بیوی چندے آفتاب چندے ماہتاب ہے، اور ظاہر ہے کہ بیوی سے محبت کا ہونا ایک فطری امر ہے لیکن ادھر سے جہاد کا بگل سنائی دیتا ہے۔ یہ حسین مجاہد اپنی حسینہ کی کافر اداؤں کو الوداع کہہ کر میدان کارزار کی طرف اسطرح مجنونانہ وار بڑھتا ہے۔ گویا دنیا و جہان کا حسن سمٹ کر اس میدان جہاد میں آ کر براجمان ہو گیا ہے۔ جس کی پرسنٹس کو اس مجاہد کا عشق و الہانہ انداز میں سرنگوں ہو کر چلا آ رہا ہے۔ یہ واقعہ ہے جسے تاریخ اور حدیث نبوی نے انتہائی حزم و احتیاط سے اپنے سینے میں ضبط کر رکھا ہے۔ لیکن اس قسم کے واقعات کا ذکر ایسی قوم کے روبرو پیش کرنا یقیناً نا انصافی اور ظلم و عدوان ہے کہ جس قوم کے بوڑھے لکھتو مرحوم کے نوابوں کی طرح بٹیر بازی کا شغل فرما رہے ہیں۔ اور نوجوان ہیں کہ بے فکروں کی طرح آوارہ فقیہوں کے ہجوم میں بادیہ پیمانی کرتے نظر آتے ہیں۔ حاکم، سٹالین اور مکر

کی چہیتیاں ایک شان دلربائی کے ہمراہ بڑی ڈھٹائی کے ساتھ شاہراہوں کا کلیجہ روندتی پھرتی ہیں۔ آنکھ جو کچھ دیکھتی ہے لب پہ آنکھ نہیں جو حیرت ہوں کہ دنیا کیا ہے کیا ہو جائیگی ہجوم خیالات سے میرا قلم موضوع سے کسی قدر دور چلا گیا ہے۔ نفس مضمون کی اصل غایت یہ ہے کہ حضرت مولانا فطرت سے ایک حق گو کا دماغ لائے تھے۔ ایک حق بین اور ایک حق اندیش کا قلب و جگر لائے تھے۔ ان کے پاس کسی مسجد کے ملا کا دل و دماغ نہ تھا۔ بلکہ صحابی رسول کا وہ جنون لائے تھے جو ناموس رسالت کے تحفظ میں کٹ مناعین بقا سمجھتا ہے۔ مختلف واقعات و حقائق اور مشاہدات و تجربات اس حقیقت کی غمازی کرتے ہیں کہ حضرت کو رسول گرامی کی ذات بابرکات سے ایک خاص کچھاؤ، ایک خاص لگاؤ اور ایک خاص اٹکاؤ تھا۔ آپ رسول کریم کے لیے بے پناہ طوفان محبت اپنے پہلو میں لیے ہوئے تھے۔ اگر سچ پوچھیں تو ایک مومن، کامل مومن اس طوفان محبت سے آشنا ہوئے بغیر ہو نہیں سکتا۔ یہ محض شاعرانہ مبالغہ آرائی اور جذباتی ٹینگ بندی نہیں بلکہ ترجمہ ہے اُس حدیث رسول کا جس کا مفہوم کچھ اس طرح ہے کہ تم میں سے کوئی بھی اُس وقت کامل مومن ہو نہیں سکتا، جب تک کہ تمہارے دل میں اپنے ماں باپ، بہن بھائی، عزیز و اقارب غرض دنیا کی ہر شے سے زیادہ محبت رسول خدا کی نہ ہو۔ عشق و محبت کی اس واردات میں وہ عورت کس قدر کامیاب ہے۔ جسے یہ خبر دی گئی کہ میدان جہاد میں اُس کا خوبو جوان بھائی مارا گیا ہے۔ بلکہ مجھ نے بھرتی ہوئی آواز میں یہ بھی کہا کہ عورت کا خاوند بھی میدان کارزار میں کام آ گیا ہے۔ یعنی اُس کے سر کو اب بیوگی کی چادر نے ڈھانپ دیا ہے۔ تاریخ کی وساطت سے ہم جانتے ہیں کہ مذکورہ عورت اپنے بھائی اور خاوند کی موت کی خبر پا کر ذرہ برابر بھی متردد نہ ہوئی۔ بلکہ اس کا جنون برابر فضاؤں اور خلاؤں کو گھورتا رہا۔ اس کی زبان پر ایک اور صرف ایک سوال تھا کہ میرے خاوند اور میرے بھائی کی موت کی خبر لانے والو! اتنا تو بتاؤ کہ محبوب خدا کس حال میں ہیں؟ کیونکہ کائنات کی ساری زندگیاں صرف اسی ایک رسول خدا کی ذات گرامی پر تصدق و نثار کی جا سکتی ہیں۔ یقیناً یہ فلسفہ محبت عام فہم و شعور کی حدود میں مقید نہیں ہو سکتا۔ لیکن ایک سماج اشترساز اس فلسفہ محبت کے ایک



## ضروری اعلان

وفاق المدارس العربیہ پاکستان ملتان

مجلس شوریٰ کا اجلاس

بحکم صدر وفاق المدارس العربیہ پاکستان، حضرت علامہ مولانا خیر محمد صاحب مدظلہ تمام لمحققہ مدارس کو اطلاع دی جاتی ہے کہ تاریخ ۲۹، ۳۰، ۳۱ جمادی الاولیٰ ۱۳۸۳ھ مطابق ۲۷، ۲۸، ۲۹ اکتوبر ۱۹۶۲ء بروز منگل، بدھ، مجلس شوریٰ وفاق المدارس کا سالانہ اجلاس بمقام مدرسہ خیر المدارس بیرون دہلی گیٹ ملتان منعقد ہوگا لہذا تمام اراکین مدارس تشریف لاکر شریک اجلاس ہو۔ نوٹ:- اجلاس کی پہلی نشست ۸ بجے صبح شروع ہوگی۔

ایجنڈا بنام اراکین مدارس لمحققہ جاری کر دیا گیا ہے

(مولانا مفتی محمود عفی عنہ)

ناظم اعلیٰ وفاق المدارس العربیہ پاکستان ملتان

## اشتہار

مدرسہ البنات ہائے چنیوٹ کی طالبات کی دینی تعلیم کے واسطے ایک استانی درکار ہے جو طالبات کو قرآن مجید بلا ترجمہ پڑھانے کے علاوہ مستورات کو قرآن شریف، حدیث فقہ اور اخلاق حسنہ کا درس دے سکے۔ صوم صلوٰۃ، پردہ اور شعائر اسلامی کی پابند ہو تنخواہ حسب لیاقت و تجربہ دی جاوے گی۔ رائٹس کے لئے کرایہ مکان الگ دیا جاوے گا۔

درخواست ہائے بنام:- شیخ دوست محمد 28-5

محمد علی ہاؤسنگ سوسائٹی ڈرگ روڈ

کراچی ۵۰ بھیجی جاوے

## تلقین مرشد کامل اردو

نایاب کتاب

مصنف حضرت محمد صادق رحمۃ اللہ علیہ بخارا شریف منازل سلوک و تصوف پر ویسے تو بزرگان دین اور مشائخ عظام نے کافی کتابیں تصنیف کی ہیں۔ مگر حقیقت کی بات یہی ہے کہ اس اہم مضمون پر تلقین مرشد کامل اپنے وقت کی بترین کتاب ہے۔ تلقین مرشد کامل کی دسویں صدی ہجری میں فارسی زبان میں حضرت محمد صادق رحمۃ اللہ علیہ نے بخارا شریف کے علاقہ فرغانہ میں تصنیف کیا یہ کتاب بخارا شریف میں جو نہایت مردم خیز علاقہ ہے۔ نہایت مقبول ہوئی۔ اس کے نقلی نسخے کھر کھر نقل کئے گئے لوگ اس کتاب کو سینے سے لگا کر رکھتے تھے اس کا ترجمہ اردو زبان میں ہم پیش کر رہے ہیں کہ نافع و سفید کاغذ مضبوط بلد ۳۵۲ صفحات۔ رعایتی بدیہ:- تین روپے ۵۰ پیسے

ملنے کا پتہ:- شیخ محمد بشیر اینڈ سنز نمبر ۱۰ سیلرز اردو بازار لاہور

دروازہ سے اللہ کا شیر اٹھا۔ بادل کی گرج اور بجلی کی چمک کے ساتھ اللہ کا یہ شیر میدانِ عمل کی طرف پیکا۔ تھکی دینے والا اقبال تھا۔ پھر کیا تھا ہر طرف سے ایک شور قیامت اٹھا۔ نتیجتاً حکومت کے نا عاقبت اندیشوں کو اس عاشق رسول کے عزمِ راسخ کے سامنے ٹھکنا پڑا۔ حضرت مولانا نے وقت کے ہر فتنے کا مردانہ وار مقابلہ کیا۔ غلام احمد پرویز کے فتنے انکارِ حدیث کا بت اکبر بھی آپ ہی کے ہاتھوں پاش پاش ہوا۔ چنانچہ آپ نے ۲۹ جنوری ۱۹۶۲ء کو (وصال سے صرف ۲۵ دن پہلے) دیال سنگھ کالج لاہور کے ایک عظیم الشان جلسے کی صدارت کی اور صدارتی خطبے میں ارشاد فرمایا: ”یہاں بہت سی تقریریں ہوئی ہیں لیکن کسی مقرر نے وہ بات نہیں کی جو میں کہتا ہوں میں کہتا ہوں کہ منکر حدیث منکر قرآن ہے اور منکر قرآن خارج از اسلام یعنی بے ایمان ہے۔“

تحریک ختم نبوت میں بھی آپ پیش پیش تھے۔ حضرت مولانا عطاء اللہ شاہ بخاری کے دستِ راست تھے۔ جب بھی ختم نبوت کا مسئلہ درپیش ہوا آپ کی آنکھوں میں ایک خاص چمک پیدا ہو جاتی۔ چنانچہ تحریک ختم نبوت کے زمانہ میں باوجود پیرانہ سالی کے آپ نے وہ دلولہ اگینر تقاریر کیں کہ لاہور کی فضا میں اب بھی شاہد و گواہ ہیں کہ اس مردِ درویش کی آواز نے وقت سے پہلے ہی قیامت بپا کر دی۔ پیر و جوان زندگیاں ہاتھ میں لے کر ختم نبوت کے بازار میں آگئے۔ اور کچھ تو ایسے جاننا نکلے کہ وہ اپنی منارِ عزیز یعنی زندگی، تحریک ختم نبوت کے حوالے کر کے ہی مطمئن ہوئے۔ انہیں ایام میں حضرت مولانا کو پابند سلاسل کیا گیا۔ آپ کو زہر بھی دیا گیا۔ لیکن یہ زہر بھی آپ حیات کا حکم رکھتا تھا۔ کیونکہ یہ زہر بھی آپ سے زندگی کی رعنائی اور حق کی توانائی چھین نہ سکا۔

## اولیائے کرام کی سیرت

اور آگ ہرگز اس کے منہ کو نہ جلا سکے گی۔ اور فرمایا، عشق ایک ایسی آگ ہے کہ عاشقوں کے دل اور سینے کے اندر جب غلبہ پکڑتی ہے تو حق تعالیٰ کے سوا ہر چیز کو جلا کر راکھ کر دیتی ہے اور اس راکھ کو بھی باہر نکال پھینکتی ہے۔

ایک لفظ اور ایک ایک شوشہ سے پوری طرح باخبر ہے۔ حضرت مولانا ظفر علی خاں کی لمحہ پر آسمان کروڑوں رحمتیں نازل فرماتے۔ آپ کیا خوب فرماتے ہیں۔ نہ کٹ مروں جب تک میں خواجہ شرب کی عزت پر خدا شاہد ہے کہ کامل میرا ایمان ہو نہیں سکتا ہمارے ہاں عاشقان رسول کی کمی نہیں۔ یہ عاشق لوگ جلسے منعقد کرنے میں، جلسوں کی قیادت کرنے میں، رقص فرمانے میں، بھنگا ناچ اور چٹا بجانا ان کا محبوب مشغلہ ہے۔ رسول خدا کے نام پر چندہ جمع کرتے ہیں، کھانا پکاتے ہیں، مغربیوں میں تقسیم کرتے ہیں۔ ہوا کیا اگر کھانے کی دو تین دیگیں گھر پہنچانے کا اہتمام بھی کر پاتے ہیں۔ آخر چندہ جمع کرنے کا سہرا بھی تو انہیں عاشقان رسول کے سر ہے۔ جو شبانہ روز محنت شاقہ سے روپیہ فراہم کرتے ہیں۔ خواہ مخواہ کی نکتہ چینی پار لوگوں کی ایک عادت ہو گئی ہے۔ آخر آپ کو کیا اعتراض ہے کہ اگر یہ عاشقان رسول جمع شدہ چندہ میں سے تھوڑا سا روپیہ شراب نوشی پر خرچ کر دیں۔ آپ خشک مزاج ہیں، دیوبندی ہیں، وہابی ہیں، اسرار کی حقیقت کو پانے کی صلاحیت نہیں رکھتے۔ آپ کیا جاہلین و محد و توحید کیا ہے، بھنگا کیا ہے، ناچ اور چٹا کیا ہے۔ یہ فیضانِ فیض ہے شراب نوشی کا، حرام خوری کا اور حرام کاری کا۔ لیکن آپ لوگوں کی کوتاہ فہمی فطرت کے سر بستہ رازوں کو کیا جانے؟ جو راز ہائے فطرت بھنگ اور شراب کے نشہ میں منکشف ہوتے ہیں، وہ بھلا نماز، روزہ، حج، زکوٰۃ اور جہاد کے مفکر میں کہاں؟ یہ سبے جھوٹے جھوٹوں کا ایک خطرناک گروہ جن کی خطرناک سازشوں نے وقار رسالت کا دامن تار تار کر دیا۔ آئیے آپ کو سچے عاشقان رسول سے متعارف کرائیں۔ آج سے تقریباً ۳۳ سال پہلے اسی لاہور میں ایک عجیب و غریب واقعہ رونما ہوا۔ انجینئرنگ کالج کے انگریز پرنسپل نے محبوبِ خدا کی شان میں گستاخی اور بے ادبی کے جملے کہہ ڈالے۔ انگریز کا عہد حکومت تھا۔ شاہی جلال سے فضالوز رہی تھی۔ ماحول کانپ رہا تھا اور وقت کے جھوٹے جھوٹے مہر بہ لب تھے۔ کالج کے طلباء میں ایک اضطراب مسلسل تھا۔ لیکن مجبور تھے، کوئی پشت پناہ نہ تھا۔ مضطرب اور پریشان تھے۔ انہوں نے انگریز پرنسپل کے توہین آمیز رویہ کے خلاف صدائے احتجاج بلند کی۔ ہڑتال کی۔ لیکن ان کی تمام کوششیں صدا بھرا ثابت ہوئیں۔ رسول کا وقار خطرہ میں تھا کہ اتنے میں شیرِ نوالہ



## بقیہ تواضع کی تعلیم سے آگے

رفتار اور نشست و برخاست سب میں ہونا چاہیے اور تکبر و غرور سے دور رہنا چاہیے۔ سورۃ النحل میں فرماتے ہیں۔

لَا جَرَمَ أَنَّ اللَّهَ يَعْلَمُ مَا يُسِرُّونَ وَمَا يُعْلِنُونَ إِنَّهُ لَا يُخَيِّبُ الْمُتَكِبِينَ ۝

ترجمہ۔ ضروری بات ہے کہ حق تعالیٰ ان سب کے ظاہر و باطن کو جانتا ہے۔ یعنی امر ہے کہ وہ تکبر کرنے والوں کو پسند نہیں فرماتا۔

قرآن و حدیث میں سب سے زیادہ اہمیت اخلاق کو دی گئی ہے۔ حضور علیہ الصلوٰۃ والسلام سے تین مرتبہ سوال کیا گیا کہ یا رسول اسلام کیا چیز ہے۔ تو آپ نے تینوں مرتبہ فرمایا۔ اخلاق

اس لئے محترم حضرات! آج ضرورت ہے اس بات کی اگر ہم اپنے اخلاق کو درست کریں۔ اپنی خوبیوں اور نیکیوں کو بڑھانے کی فکر کریں۔ اور کمزوریوں کو دور کر کے اپنی نجات کے لئے سوچیں اور کوشش کریں۔ لیکن حال یہ ہے کہ ہم کو اپنی آنکھ کا شہتیر نظر نہیں آتا۔

اپنی کمزوریوں اور برائیوں کا بالکل علم نہیں۔ اور صحابہ کرامؓ بزرگان دین پر اعتراض و تنقید کرتے ہیں۔ یہ علمی غرور ہے۔ جو کہ مہلک

روحانی مرض ہے۔ اللہ والوں کا تو یہ حال ہے کہ وہ اپنے آپ کو کتے سے بھی بدتر سمجھتے ہیں۔ وہ فرماتے ہیں۔ کہ کتا اپنے مالک کا پورا

فرمانبردار ہے۔ اس کا ہر حکم بجالاتا ہے۔ لیکن ہم مالک حقیقی اور اُس محسن ذات کی نذرانہ نقیص کھانے کے باوجود پورے فرمانبردار

نہیں ہیں۔ اللہ والوں کا یہ حال۔ اور ہمارا یہ حال کہ ہر بُرائی اور گناہ ہم میں موجود۔ اور

اس کے باوجود اللہ والوں پر اعتراضات اپنی کمزوریوں کی کوئی پروا نہیں۔ ہم کو چاہیے کہ ہم اپنی کمزوریوں کو دور کریں۔ اور نیکی کے کاموں میں بڑھیں۔ نیک کاموں میں ایک دوسرے سے مقابلہ کریں۔ نہ کہ دولت دمال اور دنیوی

سامان میں۔ اللہ تعالیٰ ہمیں عمل کی توفیق عطا فرمائے آمین۔

۱۔ کہ اُس عابد کو کہہ دیوں کہ سخاوت کا ثواب اُس کے نامہ اعمال میں لکھ دیا گیا۔

(یہ ہے خلوص نیت!)

جو قرب بارگاہ الہی کے متمنی ہیں۔ وہ اللہ والوں کے پاس بیٹھیں اور اُن کے اقوال پڑھیں کتاب بے حد نفع بخش ہے۔ افسوس ہے کہ طباعت معمولی ہے۔ اور قیمت زیادہ ہے ایسی کتب کو کم قیمت پر عام کرنا چاہیے۔

## نقد و نظر

مشتاق حسین بخاری  
نام کتاب۔ تلقین مرشد کامل۔ در ترجمہ حقائق  
(الاجیار)

تصنیف۔ حضرت محمد صادق فرغانی رحمۃ اللہ علیہ  
ناشرین۔ شیخ محمد بشیر اینڈ سنز اردو بازار لاہور  
صفحات۔ ۳۵۲۔ قیمت ۳ روپیہ ۸ آنہ

ہمارے حضرت رحمۃ اللہ علیہ تعالیٰ علیہ فرمایا کرتے تھے کہ دیدہ و رکھوں میں کوئی ہوتا ہے جیسا کہ وہ خود تھے۔ رہنمائی کا اُسے حق حاصل ہے جو خود جادہ مستقیم پر گامزن ہو اور رہنمائی کی پوری اہلیت رکھتا ہو اگم کردہ راہ کسی کو کیا

روشنی دکھائے گا۔ جب وہ خود نور بصیرت سے محروم ہو۔ کتاب ہذا میں مرشد و سالک کے فرائض اہل اللہ کے عینی واقعات و مشاہدات کی

کی روشنی میں بیان کیا گیا ہے۔ پیرایہ کی دلنشینی حسب بیان واقعہ کے بعد مکمل ہو جاتی ہے۔ اگرچہ یہ کتاب سالکین راہ طریقت کے لئے

خصوص ہے۔ جو درحقیقت کامل اتباع شریعت کے بعد ہی راہ سلوک پر گامزن ہوتے ہیں۔ تاہم جملہ فقہی مسائل اُن کی رہنمائی کے لئے درج

ہیں۔ نیند و ناصح کے وہ جواہر پارے بند ہیں جو فی الحقیقت آب زر سے لکھنے کے قابل ہیں یہاں اپنے محذوم حضرت شیخ التفسیر والطریق

کا وہ قول یاد آجاتا ہے۔ جو اکثر آپ کی زبان حق بیان سے جاری ہوا۔ یعنی اللہ والوں کے جوتوں کی خاک سے وہ موتی ملتے ہیں۔ جو بادشاہوں

کے تاجوں میں نہیں ہوتے۔ چند اقوال زیر ملاحظہ فرمائیے۔

۱۔ اگر آپ نے خدا کے لئے علم (علم دینی) پڑھا ہے تو خلقت سے کسی بات کا طبع نہ رکھیں اور اگر خلقت کے لئے پڑھا ہے۔ تو خدا سے کسی بات کی امید نہ رکھیں

(اس آئینے میں ذرا ہم جھانکیں اور اپنا مقام دیکھ لیں!)

۲۔ ایک اللہ والے کے گھر میں چور آیا تو وہ خوابیدہ تھا۔ لیکن چور بار بار کوشش کے باوجود ارادہ میں کامیاب نہ ہو سکا۔ پتلف غیبی نے

آواز دی اے چور! اپنے آپ کو تکلیف میں نہ ڈال۔ اگر ایک دوست سویا ہوا ہے۔ تو دوسرا دوست تو جاگتا ہے۔

۳۔ یہ ہے اللہ والوں کی اللہ سے دوستی  
۴۔ ایک عابد کو مٹی کو ڈھیر دیکھ کر خیال آیا کہ کاش یہ آٹا ہوتا۔ اور میں مساکین میں تقسیم کر دیتا بارگاہ الہی سے پیغمبر وقت کو حکم ہوا

جمعیت علمائے اسلام  
کی ضلعی کانفرنس

مورخہ ۳۳ اکتوبر ۱۹۶۷ء مطابق ۲۶-۲۷ جمادی الاول ۱۳۸۷ھ

جمادی الاول ۱۳۸۷ھ

بخاری چوک نزد جامع مسجد گنبد والی جہلم منعقد ہوگی

## جسمیں

جمعیت کے اکابر اور ملک کے مقتدر علماء اسلامی ائین رست محمدیہ۔ خلافت راشدہ موجودہ یکیشن کی اہمیت۔ آزادی کشمیر۔ جمعیتہ علمائے اسلام اور اس کی دعوت۔ استحکام پاکستان

ایسے اہم موضوعات پر سیر حاصل تبصرہ فرمائیں گے۔ تمام مسلمانوں سے بالعموم اور اراکین جمعیت سے بالخصوص درخواست ہے کہ اس کانفرنس کو ہر طرح کا ایسا بنانے کی سعی فرمادیں

مدعوین حضرات کے اسمائے گرامی  
۱۔ مجاہد اسلام حضرت مولانا غلام غوث صاحب ہزاروی ناظم اعلیٰ جمعیتہ علمائے اسلام خزانہ پاکستان ممبر صوبائی اسمبلی (۲) شیخ الحدیث حضرت مولانا مفتی محمد شفیع صاحب میر جمعیتہ علمائے اسلام صوبہ شمالی پنجاب

۳۔ مجاہد ملت حضرت مولانا قاضی مظہر حسین صاحب (دیکوال)  
۴۔ شیخ الحدیث حضرت مولانا مفتی محمود صاحب نائب میر جمعیتہ علمائے اسلام

۵۔ شیر سرحد حضرت مولانا سید گل بادشاہ صاحب میر جمعیتہ علمائے اسلام  
۶۔ داعی اسلام حضرت مولانا محمد رمضان صاحب نائب میر جمعیتہ علمائے اسلام  
۷۔ شاعر اسلام سید رفیع صاحب گیلانی

عبداللطیف ناظم اعلیٰ جمعیتہ علمائے اسلام ضلع جہلم

مدرسہ تعلیم الفرقان مرٹھ حسن  
راولپنڈی کا

## پانچواں سالانہ جلسہ

بتاریخ ۱۱ اکتوبر ۱۹۶۷ء مطابق ۳۳ جمادی الثانی ۱۳۸۷ھ بروز ہفتہ۔ اتوار۔

نزد ڈھال افغاناں مرٹھ حسن راولپنڈی میں بڑے ترک و اختتام سے منعقد ہو رہا ہے۔

۱۔ فخر العلماء حضرت مولانا عبید اللہ انور صاحب مدظلہ جانشین شیخ التفسیر حضرت مولانا احمد علی صاحب لاہور  
۲۔ مقرر شیریں بیان حضرت مولانا محمد ارجل صاحب خطیب جامع مسجد رحمانیہ قلعہ گوجرانگہ لاہور

۳۔ محقق اہل سنت والجماعت حضرت مولانا ابو زاہد محمد سرگزشتی صدر صاحب خطیب جامع مسجد گنبد ضلع گوجرانگہ  
۴۔ واعظ خوش بیان حضرت مولانا عبداللہ صاحب خطیب جامع مسجد گنبد والی جہلم  
۵۔ حافظہ محمد رمضان صاحب جامع مسجد اکال گروہ

الداعی الی الخیر۔ قاری محمد رفیع ناظم مدرسہ تعلیم الفرقان مرٹھ حسن



أَطْلَاع

جن خریداران حضرات  
کو چندہ ختم ہونے کی  
اطلاع مل گئی ہے وہ  
ممنون فرمائیں تاکہ یہ  
باری رکھا جائے۔ نیز خط و کتابت  
ی نمبر کا حوالہ ضرور دیں۔


## دینی کتابوں کا عظیم مرکز

عربی، مصری اردو دینی تالیفات کتابیں خریدنے اور بیچنے کے لئے ہمیں یاد فرمائی ہیں۔ فرست کتب عربی اردو الگ الگ چار چار آنے کے ٹکٹ بھیج کر طلب فرمائیں۔

رحمانیہ دارالکتب امین پور بازار لاہور

سب سے اچھے • سب سے سستے  
پی۔ سی۔ بی ٹی مارکہ

روزنامه ها و نشریات



پنی سی۔ لی انڈسٹریز  
(ماہانہ سائیکل بنانے والے)

(سامان سائیکل بنانے والے)

۱۶۹ - شمس رعد - ۴۵۹۳۲



0-09 - 44644-12-12

سُلطانِ فونڈرمی جیٹو۔ بادامی باغ۔ لاہور

حضرت عکرم اللہ وجہہ الیہ کے مقولے

● جو کوئی تھوڑی سی تکلیف پر چلا اٹھتا ہے خدا اُس کو بڑی بڑی تکلیفوں میں ڈالتا ہے۔

امیری اور غربی خدا کے حضور میں  
معلوم ہوگی۔

سب سے بڑا گناہ وہ ہے جس کو چھوٹا سمجھ کر کیا کہیں۔

ایسی محنت اچھی نہیں جو زیادہ ہو

اور ایک ہی دن  
ہو سکے۔ اچھی محنت  
وہ ہے جو حقوڑی  
حقوڑی اور روز  
بہوتی رہے۔

کسی کی ایک ہی  
بھلی عادت پر نہ  
گہ پڑو۔ اس کی  
باقی عادتوں کو  
بھی جانچ لو۔

یا وہ اللہ تکلیف نہیں دیتا۔ یہ اُس کا  
 طف و کرم اور احسان و انعام ہے صحابہ  
 کو جو کھٹکا ہوا تھا اور اُن پر جو یہ فرمان  
 گمراہ گذرا تھا کہ دل کے خطرات پر بھی  
 حساب لیا جائے گا وہ حرج اس آیت  
 سے اُٹھ گیا۔ مطلب یہ ہے کہ گو حساب  
 ہو سوال ہو لیکن جو چیز طاقت سے باہر  
 ہے۔ اس پر عذاب نہیں۔ کیونکہ دل میں  
 کسی خیال کا وقعت آ جانا کہ وہ مُرک  
 نہیں سکتا بلکہ حدیث سے یہ بھی معلوم  
 ہو چکا کہ ایسے دوسووں کو بُرا جانتا  
 ایمان کی دلیل ہے۔ بلکہ اپنی اپنی کدنی  
 اپنی اپنی بھرنی۔ اعمالِ صالحہ کر دے تو  
 جزا پاؤ گے، بُرے اعمال کر دے تو سزا  
 کھاتے گے۔

پھر دعا تعلیم کی اور اس کی قبولیت کا وعدہ فرمایا کہ (ا) خدایا بھولے چوکے جو احکام ہم سے چھوٹ گئے ہوں یا جو بُرے کام ہو گئے ہوں وہ معاف فرما۔ (ب) دعا اللہ نے قبول فرمائی (صحیح مسلم ۲)۔ خدایا! ہم پر مشکل اور سخت اعمال کی مشقت نہ ڈال۔ جیسے اگلے دین والوں پر سخت سخت احکام تھے۔ جو آنحضرتؐ کو نبی رحمت بنا کر بھیج کر دُور کئے گئے اور آپؐ کو یک طرفہ سہل اور آسان دین دیا گیا۔ یہ دعا بھی پروردگار نے قبول فرمائی۔

۳۔ خدا یا! وہ تکلیفیں، بلائیں اور مشقتیں ہم پر نہ ڈال جن کی برداشت کی طاقت ہم میں نہیں۔

حضرت مکحولؒ فرماتے ہیں۔ اس سے مراد فریب اور غلبہٴ شہوت ہے۔ اس کے جواب میں بھی قبولیت کا اعلان خدا نے عالم کی طرف سے دیا گیا۔

۴۔ اور ہماری تقصیر و ن کو معاف فرما  
جو تیرا راہ میں ہوتی ہیں۔

۵۔ اور ہمارے گناہوں کو بخش، ہماری برائیوں اور بد اعمالیوں کی پردہ پوشی کر، ہم پر رحم و کرم کر، تاکہ پھر ہم سے تیری ناراضی کا کوئی کام نہ ہو۔

اس لئے بزرگوں کا قول ہے۔ کہ